

ADVERTISING
PRODUCT
TELEVISION
RADIO
PUBLIC
MARKETING
ADVERTISEMENTS
'రాజముద్ర' తెలుగు దినపత్రికలో ప్రకటన కోసం సంప్రదించండి
సెల్ : 9182 474 575

www.rajamudranews.com
రాజముద్ర
ప్రతి అక్షరం - ప్రజల కోసం
తెలుగు దిన పత్రిక
AKSHARA RAJAAMUDHRA
RNI No: TELTEL/2024/86684

ఖలేకరులు కావాలేను
'రాజముద్ర' తెలుగు దినపత్రికలో పని చేయటానికి ఇల్లాలు మేలయ్య మండలాల వాటిగా నివేశిస్తున్నా కావాలేను. తెలుగు భాషలో ప్రావీణ్యం, ప్రజా సమన్వయం పోరాట ముట్టి, సమన్వయం గళమొత్తల వ్యక్తిత్వం, కలంతో ప్రశ్నించే ధైర్యం ఉన్నవారికి ఆహ్వానం పలుకుతుంది.
నంబ్రాణంబాల్లిని బిరునానా..
సెల్ : 9182 474 575

మేడ్చల్-మల్కాజ్గిరి	శుక్రవారం	26.02.2026	సంపుటి: 3	సంచిక: 25	పేజీలు: 8	వెల: 2/-
MEDCHAL-MALKAJGIRI	FRIDAY	26.02.2026	VOLUME : 3	ISSUE : 25	PAGES: 8	COST: 2/-

స్పీకర్ కోర్టులో మరో ఇద్దరి భవితవ్యం

■ కడియం, దానంపై తుది విచారణ
■ 27,28 తేదీల్లో విచారణకు సిద్ధం

తెలంగాణ రాజకీయాల్లో అత్యంత అసక్తి రేపుతున్న ఎమ్మెల్యేల అసర్లపై పీఠీష్య వ్యవహారం కీలక దశకు చేరుకొన్నది. ఇప్పటికే 8మంది విషయంలో స్పీకర్ సుప్రజ్ఞైన తీర్పును ఇచ్చారు. వీరు పార్టీ మారినట్లుగా ఆధారాలు లేవని స్పీకర్ తీర్పును ఇచ్చారు. ఇప్పుడు మరో ఇద్దరు ఎమ్మెల్యేల వ్యవహారాన్ని తేల్చబోతున్నారు.

3

సున్నం చెరువు ఎస్పీఎల్ పరిధి 2014లోనే నిర్ణయం
హైద్రా కమిషనర్ కీలక వ్యాఖ్యలు

2



02

ఇంటర్ ఫీల్డ్లు ప్రారంభం

■ కృష్ణంగా తనిఖీ చేసి పంపిన అధికారులు

కుమ్మర పసిపాప మృతి మానవత్వానికే మచ్చ

దోషులను కఠినంగా శిక్షించాలి
బాధిత కుటుంబానికి రూ. కోటి
ఎక్స్ ప్రెషియా ప్రకటించాలి
కేటీఆర్ డిమాండ్

3

మీడియా అకాడమీ చైర్మన్ గా పదవీ పొడిగింపు




హైదరాబాద్, ఫిబ్రవరి 25: తెలంగాణ మీడియా అకాడమీ చైర్మన్ శ్రీనివాసరెడ్డి పదవీకాలం మరో రెండేళ్లు పొడిగిస్తూ ప్రభుత్వం ఉత్తర్వులు జారీ చేసింది. ఈ 24తో ఆయన పదవీకాలం ముగిసింది. దీంతో కొత్తవారిని నియమిస్తారని అంతా అనుకున్నారు. కానీ ప్రభుత్వం తిరిగి శ్రీనివాసరెడ్డికి అవకాశం ఇచ్చింది. ఈ క్రమంలో మరో రెండేళ్లపాటు ఆయన పదవిలో కొనసాగుస్తారు. తన పదవీకాలం పొడిగించినందుకు ఆయన సిఎంకు కృతజ్ఞతలు తెలిపారు.

మెడికల్ కాలేజీల్లో 607 అసిస్టెంట్ ప్రొఫెసర్ పోస్టుల భర్తీ

'న్యాయవ్యవస్థలో అవినీతి'పై పోర్యాంశేమా?

అవమానిస్తామంటే చూస్తూ ఊరుకోం

- 8వ తరగతి పుస్తకంపై సుప్రీంకోర్టు తీవ్ర అసంతృప్తి
- వెంటనే తొలగిస్తామని ప్రకటించిన కేంద్రం



8వ తరగతి పుస్తకంలో 'న్యాయవ్యవస్థలో అవినీతి' అనే పాఠ్యాంశం చేర్చడంపై దేశ సర్వస్థుత న్యాయ స్థానం తీవ్ర ఆగ్రహం వ్యక్తం చేసింది. ఇదేం పద్ధతి అంటూ తీవ్ర అసంతృప్తి వ్యక్తం చేసింది. ఒక సంస్థ ను అవమానిస్తామంటే చూస్తూ ఊరుకోబోమని సుప్రీంకోర్టు తేల్చి చెప్పింది.

4

ఉగ్రవాదంపై పోరులో ఇజ్రాయెల్ కు అండ

ఇజ్రాయెల్ పార్లమెంటులో ప్రధాని మోడీ ప్రసంగం



4



రెవెన్యూ కార్యాలయాలకు శాశ్వత భవనాలు

తొలి దశలో 60 తహసీల్దార్, 5 ఆర్డీవో కార్యాలయాలు

ప్రజలకు గౌరవప్రదమైన సేవలే లక్ష్యం
మంత్రి పొంగులేటి శ్రీనివాస్ రెడ్డి

హైదరాబాద్, ఫిబ్రవరి 25 : రాష్ట్రంలో ప్రజలకు మరింత సౌకర్యవంతమైన, పారదర్శకమైన పరిపాలన అందించాలనే లక్ష్యంతో తహసీల్దార్, ఆర్డీవో కార్యాలయాలకు శాశ్వత భవనాలు నిర్మించాలని రాష్ట్ర ప్రభుత్వం కీలక నిర్ణయం తీసుకున్నట్లు రాష్ట్ర రెవెన్యూ, హౌసింగ్, నమాచార అండ్ పౌరసంబంధాల శాఖ మంత్రి పొంగులేటి శ్రీనివాస్ రెడ్డి తెలిపారు. మొదటి దశలో అదై భవనాల్లో కొనసాగుతున్న 60 తహసీల్దార్ కార్యాలయాలు, 5 ఆర్డీవో కార్యాలయాలకు ఆధునిక సౌకర్యాలతో శాశ్వత భవనాలు నిర్మిస్తామని వెల్లడించారు. అలాగే రెండవ విడతలో శిథిలావస్థలో ఉన్న 170 ఆర్డీవో, తహసీల్దార్ కార్యాలయాలను నిర్మిస్తామని వెల్లడించారు.

మిగతా 2 లో

ఆర్థిక మూలాలు పెంచేలా చేయాలి



బడ్జెట్ ప్రతిపాదనలు సిద్ధం చేయండి
అధికారులతో మంత్రి వాకిటి శ్రీపారి సమీక్ష

2

యూట్యూబర్ కోమలి ఆత్మహత్య ప్రేమికుడి తిరస్కరణతోనే సూసైడ్

.. వివరాలు 2లో



అన్వేషణలు కౌంటి నోటీసులు

విదేశాల్లో ఉండడంతో పంజాగుట్ట పోలీసుల వెల్లడి

.. వివరాలు 2లో



యూట్యూబర్ కోమలి సూసైడ్

ప్రేమికుడి తిరస్కరణతోనే ఆత్మహత్య

హైదరాబాద్, ఫిబ్రవరి 25: రాయదుర్గం పరిధిలో ప్రముఖ యూట్యూబర్ కోమలి ఆత్మ హత్యకు పాల్పడిన విషయం తెలిసిందే. ఇంట్లో ఎవరూ లేని సమయంలో ఉరివేసుకొని ఆత్మహత్య చేసుకుంది. మణికొండ చిత్రపురి కాలనీలో తన మామ ఇంట్లో ఉంటోంది. మల్లారెడ్డి యూనివర్సిటీలో డిగ్రీ చదువుతుంది. పార్ట్ టైమ్ లో యూట్యూబ్ వీడియోలు చేస్తుంది. అయితే, కోమలి అఖిల్ రెడ్డి అనే యువకుడిని ప్రేమించింది. పలు కారణాల వల్ల వీరిద్దరూ విడిపోయారు. ప్రస్తుతం అఖిల్ అండ్ ఫ్యామిలీ పరారీలో ఉంది. కోమలి ఆత్మహత్యకి ఒకరోజు ముందు కోమలి ఫ్లాట్ కు అఖిల్ వెళ్లి ఆ యువతితో మాట్లాడాడు. తనను ప్రేమించి.. మరో అమ్మాయితో ప్రేమలో ఉండటాన్ని కోమలి జీర్ణించుకోలేక పోయింది.. ఇద్దరు అమ్మాయిలతో ప్రేమాయణం నడిపించాడు అఖిల్.. ఆత్మహత్యకి ముందు అఖిల్ కి కోమలి మెసేజ్ చేసింది. ఈ విషయాన్ని తన అక్కకు చెప్పాడు అఖిల్.. అఖిల్ అక్క కోమలి ఫ్లాట్ కి వెళ్లి డోర్ కొట్టింది. ఎంతసేపటికీ తీయకపోవడంతో తిరిగి వెళ్లిపోయింది కానీ.. పోలీసులకు సమాచారం ఇవ్వలేదు. ఇదిలా ఉండగా.. కోమలికి ఫ్లాట్ లో సూసైడ్ లెటర్ లభ్యమైంది. దీన్ని పోలీసులు స్వాధీనం చేసుకున్నారు. నేను ముందుకు సాగడానికి భయపడుతున్నాను.. ఎందుకంటే అతను తిరిగి వస్తే? వదిలేయాలి అని నాకు తెలుసు. అతను నా వాడు కాదు అని తెలుసు.. అతను నాతో ఉండడానికి కూడా ప్రయత్నించడం లేదు అని తెలుసు.. కానీ నా లోపల చిన్న భాగం ఇంకా ఎదురు చూస్తోంది.. ఇంకా ఆశిస్తోంది.. ఒక రోజు అతను నన్నే ఎంచుకుంటాడని నా మనసు ఊహిస్తోంది. అందుకే ముందుకు సాగడం అసాధ్యంగా అనిపిస్తోంది.. ఎందుకంటే నేను చివరికి వెనక్కి తిరిగి నడిచి వెళ్లిన క్షణంలో.. అతను తిరిగి వచ్చి నన్ను వెతికితే.. అని సూసైడ్ లెటర్ లో రాసుకొచ్చింది.

మెడికల్ కాలేజీల్లో 607 అసిస్టెంట్ ప్రొఫెసర్ పోస్టుల భర్తీ

హైదరాబాద్,ఫిబ్రవరి 25 :ప్రభుత్వ మెడికల్ కాలేజీల్లో 607 అసిస్టెంట్ ప్రొఫెసర్ పోస్టుల భర్తీ చేయనున్నారు.ఈ మేరకు మెడికల్ అండ్ హెల్త్ సర్వీసెస్ రిక్రూట్మెంట్ బోర్డు..అభ్యర్థుల వివరాలు విడుదల చేసింది. ఈ నెల 28వ తేదీ వరకూ అభ్యంతరాల స్వీకరణకు గడువు విధించారు. అభ్యంతరాల పరిశీలన అనంతరం మెరిట్ లిస్ట్ విడుదల చేయనున్న బోర్డు. మార్చి చివరి నాటికి ఉద్యోగాల్లో చేరనున్న కొత్త అసిస్టెంట్ ప్రొఫెసర్లు అని పేర్కొంది.

అన్వేష్ పై లుకాట్ నోటీసులు

విదేశాల్లో ఉండడంతో పంజాగుట్ట పోలీసుల వెల్లడి



హైదరాబాద్, ఫిబ్రవరి 25: యూట్యూబర్ అన్వేష్ పై పంజాగుట్ట పోలీసులు లుకాట్ నోటీసులు జారీ చేశారు. ఇటీవల ఆయన విడుదల చేసిన ఒక వీడియోలో అసభ్యకరమైన పదజాలాన్ని ఉపయోగించినట్లు ఆరోపణలు రావడంతో పోలీసులు ఈ చర్యలు తీసుకున్నారు. సోషల్ మీడియా చేదికగా చేసిన ఆ వ్యాఖ్యలు సమాజంలో వివాదాస్పదంగా మారడంతో కేసు నమోదు చేసి విచారణ ప్రారంభించారు. ఈ వ్యవహారంపై స్పందించిన పంజాగుట్ట పోలీస్ అధికారులు, అన్వేష్ చేసిన వ్యాఖ్యలు చట్టపరంగా అభ్యంతరకరంగా ఉన్నాయని తెలిపారు. ప్రస్తుతం ఆయన విదేశాల్లో ఉండడంతో

దేశంలోకి ప్రవేశించిన వెంటనే అదుపులోకి తీసుకునేలా లుకాట్ నోటీసులు జారీ చేశారు. ఇటీవల అన్వేష్ తన సోషల్ మీడియా డ్వారా వీడియో విడుదల చేసి.. తనకు రెండు ఇన్స్టాగ్రామ్ అకౌంట్లు, రెండు యూట్యూబ్ ఛానల్స్ ఉన్నాయని వెల్లడించారు. ఇందులో ఆయన ప్రధాన అకౌంట్ ను ఇన్స్టాగ్రామ్ బ్లాక్ చేసినట్లు తెలిసింది. దీనిపై కూడా పోలీసులు దృష్టి సారించారు. ఈ కేసు దర్యాప్తు భాగంగా, అన్వేష్ కు సంబంధించిన అకౌంట్ వివరాలు, వీడియోల సమాచారం అందించాలని యూట్యూబ్, ఇన్స్టాగ్రామ్ సంస్థలకు పోలీసులు అధికారికంగా లేఖ రాయనున్నట్లు తెలిపారు. సోషల్ మీడియాలో చట్టవిరుద్ధ కంటెంట్ పై కఠిన చర్యలు తీసుకుంటామని, ఎవరైనా నిబంధనలు ఉల్లంఘిస్తే చట్టపరమైన పరిణామాలు తప్పవని అధికారులు హెచ్చరించారు.

సున్నం చెరువు ఎఫ్టీఎల్ పరిధి 2014లోనే నిర్ణయం

హైద్రా కమిషనర్ రంగనాథ్ కీలక వ్యాఖ్యలు



హైదరాబాద్,ఫిబ్రవరి25: హైదరాబాద్ లోని మాదాపూర్ లో ఉన్న సున్నం చెరువు ఎఫ్టీఎల్ పరిధిపై హైద్రా కమిషనర్ రంగనాథ్ కీలక వ్యాఖ్యలు చేశారు . సున్నం చెరువు ఎఫ్టీఎల్ పరిధి 2014లోనే నిర్ణయించబడిందని స్పష్టం చేశారు. ఒకసారి ఫిక్స్ చేసిన ఎఫ్టీఎల్ పరిమితుల్లో మార్పులు, చేర్పులు ఉండవని వెల్లడించారు రంగనాథ్.ఎఫ్టీఎల్ హద్దులను 5 ఎకరాలు మినహాయించి మార్పుతున్నారన్న కూకట్ పల్లి ఎమ్మెల్యే మాధవరం కృష్ణారావు ఆరోపణలు నిరాధారమని ఖండించారు. హైకోర్టు ఆదేశాల

మేరకే సున్నంచేరువు ఎఫ్టీఎల్ పరిధిలో పనులు జరుగుతున్నాయని అన్నారు. సున్నం చెరువు దగ్గర గతంలో వేసిన ఫెన్సింగ్ లో ప్రభుత్వ భూమి కలిసివస్తూ అది ఎఫ్టీఎల్ కు వర్తించదని అన్నారు రంగనాథ్. చెరువు చెంత ప్రభుత్వ భూమి ఉంటే స్వాధీనం చేసుకుని పార్కులు, ప్లే ఏరియాలుగా అభివృద్ధి చేస్తామని అన్నారు.మాదాపూర్ లోని తమ్మిడికుంట సహా మొదటి విడతలో చేపట్టిన 6 చెరువుల దగ్గర ప్రభుత్వ భూములను స్వాధీనం చేసుకుని అభివృద్ధి చేసినట్లు వెల్లడించారు రంగనాథ్. గతంలో హైద్రా చర్యలకు సహకరించిన ఎమ్మెల్యే అకస్మాత్తుగా విమర్శలకు దిగడం ఆశ్చర్యకరమని అన్నారు.కూకట్ పల్లి జోన్ లో భూముల విలువ ఎక్కువగా ఉండటం వల్లే ఎక్కువ ఫిర్యాదులు వస్తున్నాయని అన్నారు. హైద్రాకు వచ్చిన మొత్తం ఫిర్యాదుల్లో సుమారు 40శాతం కూకట్ పల్లి జోన్ నుంచే వచ్చాయని వెల్లడించారు.చెరువులు, నాలులు, పార్కులు, ప్రజావసర స్థలాలు, ప్రభుత్వ భూములను కాపాడటం ప్రభుత్వ లక్ష్యమని స్పష్టం చేశారు. ఏ ఒక్కరి పక్షం కాకుండా ప్రజలందరికీ ఉపయోగపడేలా హైద్రా చర్యలు ఉంటాయని..ఇప్పటివరకు 1,240 చోట్ల ఆక్రమణలు తొలగించి 1,310 ఎకరాల ప్రభుత్వ భూమి రక్షించామని అన్నారు.

మొదటి పేజీ తరువాయి

రాష్ట్రవ్యాప్తంగా అన్ని భవనాలు ఒకే సమానాలో, ప్రజలకు అందుబాటులో ఉండే విధంగా డిజైన్ చేయనున్నట్లు తెలిపారు. గౌరవ ముఖ్యమంత్రి రేవంత్ రెడ్డి గారితో చర్చించి డిజైన్లకు తుది రూపు ఇస్తామని చెప్పారు. తక్కువ ఖర్చుతో ప్రజలకు అత్యుత్తమ సేవలు అందేలా ఈ భవనాల నిర్మాణం ఉంటుందన్నారు. బుధవారం సచివాలయంలో తన కార్యాలయంలో రెవెన్యూ శాఖ ఉన్నతాధికారులతో మంత్రి సమీక్ష నిర్వహించారు. రాష్ట్రంలో ఎన్ని తహసీల్దార్, ఆర్డీవో కార్యాలయాలు ఆర్డై భవనాల్లో కొనసాగుతున్నాయి, శిధిలావస్థ, పాలనకు అనువుగా లేని భవనాలు వివరాలను సేకరించారు.“ప్రభుత్వ కార్యాలయాలు ఆర్డై భవనాల్లో కొనసాగడం సరైంది కాదు. ప్రజలకు సేవలందించే కేంద్రాలు గౌరవప్రదంగా ఉండాలి” అన్న గౌరవ ముఖ్యమంత్రి రేవంత్ రెడ్డి గారి ఆలోచనకు అనుగుణంగా ఈ నిర్ణయం తీసుకున్నామని మంత్రి స్పష్టం చేశారు. తెలంగాణ రాష్ట్రం ఏర్పడక ముందు,

ఏర్పడిన తర్వాత కూడా రెవెన్యూ కార్యాలయాలు ప్రజలకు సౌకర్యవంతంగా లేకపోవడంతోపాటు చాలా వరకు ఆర్డై భవనాలలోనే కొనసాగుతున్నాయన్నారు. గత ప్రభుత్వం ముందుచూపు లేకుండా, ప్రణాళికాబద్ధతలేకుండా మండలాల వుసర్విభజన చేపట్టిందని, కొన్ని మండలాల రెండు మూడు జిల్లాల పరిధిలోకి వచ్చే విధంగా రూపొందించిందని విమర్శించారు. అనేక కార్యాలయాల్లో కనీస వసతులు లేకపోవడం, సిబ్బంది కొరత తీవ్రంగా ఉండడం వల్ల ప్రజలు ఇబ్బందులు పడ్డారని పేర్కొన్నారు. తమ ప్రభుత్వం అధికారంలోకి వచ్చిన తర్వాత కొత్త మండలాలకు అవసరమైన పోస్టులు మంజూరు చేసి పరిపాలనను బలోపేతం చేశామని తెలిపారు. అలాగే ప్రజలకు దూరంగా కలక్టరేట్లను నిర్మించి నిర్వహణను గాలికెత్తడంతోపాటు విమర్శించారు. స్టాంప్స్ అండ్ రిజిస్ట్రేషన్ శాఖలో అత్యాచార వసతులతో సమీకృత భవనాల నిర్మాణానికి శ్రీకారం చుట్టామని మంత్రి తెలిపారు. ఔటర్ రింగ్ రోడ్ పరిధిలోని హైదరాబాద్, రంగారెడ్డి, మేడ్చల్-మల్కాజిగిరి, సంగారెడ్డి



జిల్లాల్లోని 39 సబ్ రిజిస్ట్రార్ కార్యాలయాలను 12 క్లస్టర్లుగా విభజించి సమీకృత భవనాలు నిర్మిస్తున్నామని చెప్పారు.ఇప్పటికే గచ్చిబౌలి, మేడ్చల్-మల్కాజిగిరి, వహన్ చెరువులలో భవనాలకు శంకుస్థాపన పూర్తయ్యిందని, గచ్చిబౌలిలో నిర్మాణ పనులు తుది దశలో ఉండి మరికొన్ని నెలల్లో ప్రారంభానికి సిద్ధమవుతుందని తెలిపారు. రాష్ట్రంలో రెవెన్యూ వ్యవస్థను ఆధునికీకరించి, ప్రజలకు వేగవంతమైన సేవలు అందించేందుకు ప్రభుత్వం కట్టుబడి ఉందని మంత్రి తెలిపారు.

తెలంగాణలో ఇంటర్ పరీక్షలు ప్రారంభం

క్షుణ్ణంగా తనిఖీ చేసి పంపిన అధికారులు

హైదరాబాద్, ఫిబ్రవరి 25: తెలంగాణ రాష్ట్ర వ్యాప్తంగా ఇంటర్మీడియట్ పరీక్షలు బుధవారం నుంచి ప్రారంభమయ్యాయి. విద్యార్థులు వారికి కేటాయించిన పరీక్షా కేంద్రాలకు ఉదయాన్నే చేరుకున్నారు. దీంతో ఎక్కడ చూసినా నందడి వాతావరణం నెలకొంది. పరీక్ష రాసేందుకు వచ్చిన విద్యార్థులను ఆయా కళాశాలల సిబ్బంది క్షుణ్ణంగా తనిఖీ చేశారు. తెలంగాణలో ఇంటర్మీడియట్ పరీక్షలు ప్రారంభమయ్యాయి. బుధవారం ఉదయం 9 గంటలకు ఘోషయర్ పరీక్షలు ప్రారంభమయ్యాయి. గురువారం నుంచి సెంటియర్ పరీక్షలు ప్రారంభం కానున్నాయి. ఇంటర్ పరీక్షల కోసం రాష్ట్రంలోని 33 జిల్లాల్లో 1495 పరీక్ష కేంద్రాలను ఏర్పాటు చేశారు. మొత్తం 9.97 లక్షల మంది పరీక్షలకు హాజరవుతున్నారు. ఇంటర్ పరీక్షలకు హాల్ టికెట్ ఉంటేనే అనుమతిస్తున్నారు. వెబ్ సైట్ నుంచి డౌన్లోడ్ చేసుకున్న హాల్ టికెట్లను పరీక్షకు అనుమతిస్తారు. హాల్ టికెట్ పై ప్రిన్సిపాల్ సంతకం లేకపోయినా ఎంట్రి ఉంటుంది. ఒక్క హాల్ టికెట్ వెంట ఉంటే సరిపోతుంది. ఎలాంటి గుర్తింపు పత్రాలు అవసరంలేదు. ాజాగా సమాధాన పత్రాల మూల్యాంకనం షెడ్యూల్ ను ఇంటర్ బోర్డు ప్రకటించింది. మార్చి 4 నుంచి సంస్కృతం పేపర్ల మూల్యాంకనం ప్రారంభమవుతుంది.



మార్చి 15 నుంచి మొదటి విడత, మార్చి 18 నుంచి రెండో విడత, మార్చి 20 నుంచి మూడో విడత మూల్యాంకనం ప్రారంభమవుతుంది. ఏప్రిల్ రెండో వారంలో ఫలితాలు విడుదల చేస్తారు.

17 నిముషాలు ఆలస్యం

రాజస్థానిసిస్టెంట్: ఎగ్జామ్ సెంటర్ కు ఆలస్యంగా రావడంతో ఇంటర్ విద్యార్థిని పరీక్ష రాసేందుకు అనుమతించలేదు. తన తండ్రి డ్రాఫ్ట్ చేస్తాడేమోనని ఎదురుచూసి చూసి, చివరకు ఆర్డీసీ బస్సులో రావడంతో ఎగ్జామినేషన్ సెంటర్ కు 17 నిమిషాలు ఆలస్యంగా చేరుకుంది. ఈ క్రమంలో అధికారులు పరీక్షకు అనుమతించకపోవడంతో..

స్పీకర్ కోర్టులో మరో ఇద్దరి భవితవ్యం

కడియం, దానంపై తుది విచారణ

27,28 తేదీల్లో విచారణకు సిద్ధం

హైదరాబాద్,ఫిబ్రవరి 25 : తెలంగాణ రాజకీయాల్లో అత్యంత ఆసక్తి రేపుతున్న ఎమ్మెల్యేల అసర్లత పిటిషన్ల వ్యవహారం కీలక దశకు చేరుకొన్నది. ఇప్పటికే 8 మంది విషయంలో స్పీకర్ స్పష్టమైన తీర్పును ఇచ్చారు. వీరు పార్టీ మారినట్లుగా ఆధారాలు లేవని స్పీకర్ తీర్పును ఇచ్చారు. ఇప్పుడు మరో ఇద్దరు ఎమ్మెల్యేల వ్యవహారాన్ని తేల్చబోతున్నారు. రాజ్యాంగంలోని పదో షెడ్యూల్ ప్రకారం దాఖలైన అసర్లత పిటిషన్లపై విచారణ జరిపేందుకు కానసనపథ స్పీకర్ గద్దం ప్రసాద్ కుమార్ షెడ్యూల్ ను ఖరారు చేశారు. ఈ నెల 27, 28 తేదీల్లో పార్టీ ఫిరాయింపు ఆరోపణలు ఎదుర్కొంటున్న దానం నాగేందర్, కడియం శ్రీహరి విచారణకు తమ వాదనలను



వినిపించడంతోపాటు సాక్ష్యాధారాలను సమర్పించాల్సి ఉంటుందని షెడ్యూల్ లో పేర్కొన్నారు. స్పీకర్ నేతృత్వంలోని ట్రిబ్యునల్ ఎదుట పిటిషన్ల తరపు న్యాయవాదులు ఆడిట్ ప్రశ్నలకు దానం, కడియం సమాధానాలు ఇవ్వాలి

ఉంటుంది. బీఆర్ఎస్ పార్టీ గుర్తుపై గెలిచి కాంగ్రెస్ పార్టీలో చేరలేదని నిరూపించుకోవడానికి అవసరమైన ఆధారాలను సమర్పించాల్సి ఉంటుంది. గత నెల 18న ఈ కేసులో పిటిషనర్ పాడి కౌశిక్ రెడ్డిని దానం నాగేందర్ తరపు న్యాయవాదులు ప్రశ్నించారు. 19న కడియం తరపు లాయర్లు వివేకానందగౌడ్ ను ప్రశ్నించారు. స్పీకర్ జారీచేసిన విచారణ షెడ్యూల్ ప్రకారం బీఆర్ఎస్ పార్టీకి చెందిన చూజారాబాద్ ఎమ్మెల్యే పాడి కౌశిక్ రెడ్డి దాఖలు చేసిన పిటిషన్ పై ఈ నెల 27వ తేదీన ఉదయం 11:00 గంటలకు విచారణ ఉంటుంది. బీజేపీ ఎమ్మెల్యే ఏలేటి మహేశ్వర్ రెడ్డి దాఖలు చేసిన పిటిషన్ పై మధ్యాహ్నం 12:00 గంటలకు విచారణ చేపడుతారు. 28వ తేదీన ఉదయం 11:00 గంటలకు బీఆర్ఎస్ పార్టీ కుత్బుల్లాపూర్ ఎమ్మెల్యే కేపీ వివేకానందగౌడ్ దాఖలు చేసిన పిటిషన్ పై విచారణ ఉంటుంది. ప్రతివాది స్టేషన్ ఫునీషర్ ఎమ్మెల్యే కడియం శ్రీహరి తరపున సాక్ష్యాధారాలను సేకరిస్తారు.

ఆర్థిక మూలాలు పెంచేలా చేయాలి

- పశుసంవర్ధకశాఖను అభివృద్ధి పరచాలి
- కొత్త ఆరోచనలతోనే పశుసంవర్ధక శాఖలో మార్పులు
- బడ్జెట్ ప్రతిపాదనలు సిద్ధం చేయండి
- అధికారులతో మంత్రి వాకిటి శ్రీహరి సమీక్ష

హైదరాబాద్, ఫిబ్రవరి 25:పాడి పరిశ్రమ పరిపూర్ణంగా ముందుకు సాగితేనే తెలంగాణ అభివృద్ధి సాధ్యం అని మంత్రి వాకిటి శ్రీహరి అన్నారు. బడ్జెట్ లో అధిక నిధులు కేటాయించేలా నివేదికలు తయారు చేయడం మంత్రి సూచించారు. ఆర్థికంగా ఎదిగేలా ప్రభుత్వ పథకాలను రూపొందించాలన్నారు. పశుసంవర్ధక శాఖకు సంబంధించి హక్యానా, తమిళనాడు, గుజరాత్ రాష్ట్రాల మోడల్ ను ఆదర్శంగా తీసుకోవాలన్నారు. పశుసంవర్ధక, పాడి పరిశ్రమలో ఏం చేస్తే నక్సన్ అవుతామో అధ్యయనం చేయాలన్నారు. ఆరోగ్యకరమైన తెలంగాణను నిర్మిస్తేనే భవిష్యత్ బాగుంటుందని, అందుకోసం స్వచ్ఛమైన పాలు, బలమైన పోషకాలు ఉన్న చికెన్, మటన్, చేపల ఉత్పత్తి చేయాలన్నారు. ఉన్నతాధికారులు, అధికారులు సమన్వయం చేసుకుంటూ బాధ్యతతో పనిచేస్తే మంచి ఫలితాలు వస్తాయని సూచించారు. ఆర్థిక స్వావలంబన లభించే పథకాలను రూపొందించి అమలుచేద్దాం అని అన్నారు. తెలంగాణకు ఆర్థిక మూలాలు పెంచేలా పశుసంవర్ధకశాఖను అభివృద్ధి పరచాలని మంత్రి వాకిటి శ్రీహరి అధికారులకు దిశానిర్దేశర చేశారు. కొత్త ఆరోచనలతోనే పశు సంవర్ధక శాఖలో మార్పులు తీసుకురాగలమని మంత్రి వాకిటి శ్రీహరి ఆశాభావం వ్యక్తం చేశారు. పాడి పరిశ్రమ పరిపూర్ణంగా ముందుకు సాగితేనే తెలంగాణ అభివృద్ధి



సాధ్యమని వివరించారు. బడ్జెట్ లో నిధులు ఎన్ని కేటాయించారనేది కాకుండా ఎంతమేరకు ఖర్చు చేశామనే ఆలోచన చేసుకోవాలని మంత్రి వాకిటి శ్రీహరి సూచించారు. బడ్జెట్ లో అధిక నిధులు కేటాయించేలా నివేదికలు తయారు చేయాలని మంత్రి వాకిటి శ్రీహరి ఆదేశించారు. ఆర్థికంగా ఎదిగేలా ప్రభుత్వ పథకాలను రూపొందించాలని మంత్రి సూచించారు. పశుసంవర్ధక శాఖకు సంబంధించి హక్యానా, తమిళనాడు, గుజరాత్ రాష్ట్రాల మోడల్ ను ఆదర్శంగా తీసుకొని రాష్ట్రంలో పథకాలను డిజైన్ చేయాలని మంత్రి వాకిటి శ్రీహరి తెలిపారు. పశుసంవర్ధక, పాడి పరిశ్రమలో ఏం చేస్తే నక్సన్ అవుతామో అధ్యయనం చేయాలని అవసరమొందన్నారు. ఆరోగ్యకరమైన తెలంగాణను నిర్మిస్తేనే భవిష్యత్ బాగుంటుందని మంత్రి వాకిటి శ్రీహరి అభిప్రాయపడ్డారు. అందుకోసం స్వచ్ఛమైన పాలు, బలమైన పోషకాలు ఉన్న చికెన్, మటన్, చేపల ఉత్పత్తి రాష్ట్రంలో జరుగాలని మంత్రి శ్రీహరి అన్నారు. ఉన్నతాధికారులు, అధికారులు సమన్వయం చేసుకుంటూ బాధ్యతతో పనిచేస్తే మంచి ఫలితాలు వస్తాయని మంత్రి వాకిటి స్పష్టం చేశారు.పాడి రంగానికి సంబంధించి

అన్ని అంశాలు బడ్జెట్ లో పొందుపరచాలని, పాల ఉత్పత్తి, అందుకావాల్సిన మౌలిక సదుపాయాలు, ఇతర అంశాలను పరిగణనలోకి తీసుకోవాలని మంత్రి శ్రీహరి అన్నారు. పాడి పరిశ్రమ బలోపేతం, సమన్వయం కోసం ఐఏఎస్ స్కాం అధికారిని నియమించుకోవాలని, దానివల్ల పాల ఉత్పత్తిని పెంచుకోవచ్చని మంత్రి వాకిటి శ్రీహరి ఆశాభావం వ్యక్తం చేశారు. వెటర్నరీ సంస్థల్లో మౌలిక సదుపాయాలు, ఉద్యోగుల సంక్షేమం వంటి అంశాలకు కూడా బడ్జెట్ లో ప్రాధాన్యత ఇవ్వాలని సూచించారు. షెడ్యూల్ ప్రకారం పశువులకు టీకాలు, ఔషధాల సరఫరా ఉచితంగా, దానికి బడ్జెట్ లో కేటాయించుకుంటే అధికారులకు మంత్రి వివరించారు. గతంలో లాగా కాకుండా పశుసంవర్ధక శాఖను బలోపేతం చేయాలని మంత్రి అధికారులకు వివరించారు. ఈసమీక్ష సమావేశంలో రాష్ట్ర డెయిరీ డెవలప్ మెంట్ చైర్మన్ గుత్తా అమిత రెడ్డి, పశుసంవర్ధక, పాడిపరిశ్రమ, మత్స్య శాఖ సెక్రటరీ సురేంద్ర మోహన్ ఈంఆ, డైరెక్టర్ గోపీ, డెయిరీ డెవలప్ మెంట్ ఎండ్ చంద్రశేఖర్ రెడ్డి, పివి నర్సింహారావు వెటర్నరీ యూనివర్సిటీ వైస్ ఛాన్సలర్ డా.జ్ఞానప్రకాశ్, ఉన్నతాధికారులు, ఇతర అధికారులు పాల్గొన్నారు.

కుమ్మర ఘటన మానవత్వానికే మచ్చ



నాగర్‌కర్నూల్, ఫిబ్రవరి 25: నాగర్‌కర్నూల్ జిల్లాలో కుమ్మర మల్లన్న జాతర సందర్భంగా జరిగిన ఘోర ఘటనలో రెండు నెలల చిన్నారి మృతి చెందిన ఘటనపై బీఆర్‌ఎస్ పార్టీని ప్రెసిడెంట్ కేటీఆర్ తీవ్ర ఆవేదన వ్యక్తం చేశారు. దోషులు ఎంతటి వారిరా కఠిన చర్యలు తీసుకోవాలని ఆయన డిమాండ్ చేశారు. బాధిత కుటుంబాన్ని బుధవారం పరామర్శించిన కేటీఆర్, వారి ఆందోళన శిబిరానికి వెళ్లి కుటుంబ సభ్యులకు ధైర్యం చెప్పారు. ఈ సందర్భంగా మాట్లాడుతూ, “చేప్పడి దర్శనం అడిగినందుకు పసిపాప ప్రాణాలు తీసిన ఘటన మానవత్వానికే మచ్చ” అని

మండిపడ్డారు. రెండు నెలల పసిగుడ్డను కాలితో తన్నడం వల్లే ప్రాణాలు కోల్పోయిందని పేర్కొంటూ, దీనికి బాధ్యులైన వారిపై వెంటనే హత్యారం సమాధు చేయాలని డిమాండ్ చేశారు. “యూనిఫామ్‌కు విలువ లేకుండా హంతకులను కాపాడే ప్రయత్నాలు చేయకూడదు. కులం, మతం అనే భేదం లేకుండా బాధిత కుటుంబానికి న్యాయం జరగాలి. ప్రభుత్వం వెంటనే స్పందించి కనీసం కోటి రూపాయల నష్టపరిహారం ప్రకటించాలి,” అని ఆయన కోరారు. ఈ ఘటనలో ప్రమేయం ఉన్న ఎనిమిది మందిని అరెస్ట్ చేసి కఠినంగా శిక్షించాలన్నారు. న్యాయం

- దోషులకు కఠిన శిక్షలు విధించాలి
- బీఆర్‌ఎస్ వర్కింగ్ ప్రెసిడెంట్ కేటీఆర్

జరిగే వరకు పోరాటం ఆపవద్దని బాధిత కుటుంబానికి భరోసా ఇస్తూ, అవసరమైతే శాసనసభలో ప్రభుత్వాన్ని నిలదీస్తామని హెచ్చరించారు.

జీనుగురాలలో 200 చెట్ల నరికివేతపై ఆగ్రహం

మహబూబ్‌నగర్ జిల్లా దేవరకర్త మండలం జీనుగురాలలో పల్లె ప్రకృతి వనంలో 200 చెట్లు నరికివేత ఘటనపై కేటీఆర్ తీవ్రంగా స్పందించారు. కాంగ్రెస్ ప్రజాప్రతినిధులే ఈ దారుణానికి పాల్పడ్డారని ఆరోపించారు. పల్లెల్లో పచ్చదనం పెంచాలనే లక్ష్యంతో కేసీఆర్ ప్రారంభించిన పల్లె ప్రకృతి వనాలపై పగబట్టడం దుర్మార్గమని విమర్శించారు. పదేళ్లపాటు అభివృద్ధి చెందిన గ్రామాలను ధ్వంసం చేస్తున్నారని ఆరోపించారు. “చెక్‌డౌమ్‌లను పేల్చివేస్తున్నారు, చెరువులను చెరబెడుతున్నారు, వ్యవసాయాన్ని కుప్పకూలుస్తున్నారు. ఇప్పుడు నీడనిచ్చే చెట్లను కూడా నరికేస్తున్నారు,” అంటూ కాంగ్రెస్ ప్రభుత్వంపై తీవ్ర విమర్శలు గుప్పించారు. ప్రభుత్వానికి చిత్తశుద్ధి ఉంటే వెంటనే బాధ్యులపై కేసులు నమోదు చేసి కఠిన చర్యలు తీసుకోవాలని డిమాండ్ చేశారు. “పల్లె కన్నీరు పెడుతుందో అనే పరిస్థితి మళ్లీ రావద్దు. తెలంగాణ గ్రామాలు తిరగబడే రోజు దగ్గర్లోనే ఉంది,” అని ఆయన హెచ్చరించారు.

సీఐడీ నుంచి సైబరాబాద్‌కు రెండు జాగిలాలు

- 18కి చేరిన జాగిలాల సంఖ్య

హైదరాబాద్, ఫిబ్రవరి 25: తెలంగాణ రాష్ట్ర సీఐడీ నుంచి రెండు పోలీస్ కేసెన్లు సైబరాబాద్ పోలీస్ కమిషనరేట్‌కు రిపోర్ట్ చేసినట్లు సిఎస్‌డబ్ల్యూ హెడ్ క్వార్టర్స్ ఏడీసీపీ హనుమంతరావు తెలిపారు. ఈ రెండు కేసెన్లతో కలిపి ప్రస్తుతం సైబరాబాద్ పోలీస్ కమిషనరేట్ పరిధిలో పనిచేస్తున్న పోలీస్ జాగిలాల మొత్తం సంఖ్య 18కి చేరిందన్నారు. వీటిలో పేలుడు పదార్థాల గుర్తింపుకు 12, మాదకద్రవ్యాల గుర్తింపుకు 2, ట్రాక్‌టర్ జాగిలాలు 4 ఉన్నాయని చెప్పారు. సీఐడీ నుంచి రిపోర్ట్ చేసిన కేసెన్లలో ‘రానా’ (బెల్లియన్ మానిస్‌యిన్, 4 ఏళ్లు), ‘రాడో’ (లాబ్రడార్, 10 ఏళ్లు) ఉన్నాయని వెల్లడించారు. నేరాల ఛేదన, పేలుడు పదార్థాల గుర్తింపు, ట్రాకింగ్ వంటి కీలక విధుల్లో ఈ కేసెన్లు ముఖ్య పాత్ర పోషిస్తున్నాయని ఏడీసీపీ తెలిపారు. బీడీ టీం ఆర్ఠిక సాగరాజు సారధ్యంలో, ఆర్ఎస్‌ఐ వెంకటేష్ సహకారంతో ఈ కేసెన్ల సేవలు మరింత సమర్థంగా వినియోగంలోకి వస్తాయని పేర్కొన్నారు. పోలీస్ కేసెన్లను విధుల ప్రకారం విభజించారని తెలిపారు. పేలుడు పదార్థాల గుర్తింపు కేసెన్లు ప్రముఖుల కార్యక్రమాలు, ప్రజా ప్రతినిధుల సమావేశాలు, యాంట్ సబోటాజ్ చెకింగ్, బెదిరింపు కాల్స్ వంటి సందర్భాల్లో ఉపయోగపడుతున్నాయని వివరించారు. ట్రాకర్ కేసెన్లు నిందితులను గుర్తించడం, మిస్సింగ్ వ్యక్తులు లేదా వస్తువులను వెతకడం, సాక్ష్యాలు కనుగొనడంలో దర్యాప్తుకు సహాయపడుతున్నాయన్నారు.



నార్కోటిక్ కేసెన్లు గంజాయి, కొక్కెన్, మెతాంఫెటమైన్, ఓపియం, ఎంఓఎంఏ, హెరాయిన్ వంటి మాదకద్రవ్యాలను గుర్తించడంలో కీలకంగా పనిచేస్తున్నాయన్నారు. సైబరాబాద్ పోలీస్ కే9 స్క్వాడ్ విభాగం జాతీయ, రాష్ట్ర స్థాయి పోలీస్ కూడా ప్రతిభ చాటుతోందని తెలిపారు. నార్కోటిక్ కేటగిరీకి చెందిన కేసెన్ ‘తేజ’ 2024-25లో రాంచీలో జరిగిన 68వ ఆల్ ఇండియా పోలీస్ డ్యూటీ మీట్‌లో కాంగ్రెస్ పతకం సాధించడంతో పాటు, హైదరాబాద్‌లో జరిగిన తెలంగాణ పోలీస్ డ్యూటీ మీట్‌లో కూడా కాంగ్రెస్ పతకం గెలుచుకుందన్నారు. పేలుడు పదార్థాల

గుర్తింపు కేటగిరీకి చెందిన కేసెన్ ‘రీనా’ తెలంగాణ పోలీస్ డ్యూటీ మీట్ 2024లో హైదరాబాద్‌లో, అలాగే 2025లో వరంగల్‌లో జరిగిన పోలీస్ కాంగ్రెస్ పతకాలు సాధించిందని పేర్కొన్నారు. బ్రిడ్ల వారిగా లాబ్రడార్ బ్రీడ్‌కు చెందిన కేసెన్లు ఎక్కువగా ఉండగా, డోబర్‌మాన్, బెల్లియన్ మానిస్‌యిన్ బ్రీడ్‌లు కేసెన్లు కూడా సేవలందిస్తున్నాయి. లాబ్రడార్ బ్రీడ్ కెనడా మూలాలు కలిగి బ్రిటన్‌లో అభివృద్ధి చెందినదిగా, డోబర్‌మాన్ జర్మనీకి చెందినదిగా, బెల్లియన్ మానిస్‌యిన్ బెల్జియంకు చెందిన ప్రత్యేక శిక్షణ బ్రీడ్ అని తెలిపారు.

యూరియా కోసం సిపిఎం ధర్నా

నల్లగొండ, ఫిబ్రవరి 25: రాష్ట్రంలో రైతుల యూరియా కష్టాలు తప్పదం లేదు. ఆరుగాలం కష్టపడి పంటలు పండించే రైతన్నలకు కాంగ్రెస్ పాలనలో యూరియా కష్టాలు కొనసాగుతూనే ఉన్నాయి. వానకాలం, యాసంగిలోనూ ఇబ్బందులు పడుతూనే ఉన్నాయి. ఒక్క బస్తా యూరియా కోసం ఉదయం నుంచి పడిగాపులు కాయాల్సిన పరిస్థితి దాపుంచింది. ప్రభుత్వం కొత్తగా యాస్ తీసుకొచ్చి ఆన్‌లైన్‌లో బుక్ చేసుకోవాలని సూచించడంతో రైతులు ఆందోళన చెందుతున్నారు. తాజాగా నల్లగొండలో యూరియా సమస్యలు తీర్చాలని సీపీఎం ఆధ్వర్యంలో ధర్నా చేపట్టారు. వానగల్లు పీఏసీఎస్ గోదాం దగ్గర స్టాల్డ్ ఫోన్ పట్టుకుని బుకింగ్ కోసం రైతులు పడుతున్న ఇబ్బందులను తొలగించాలన్నారు. సమస్య పరిష్కారం అయ్యేంత వరకు ఉద్యమిస్తామని హెచ్చరించారు.

ఎప్‌సెల్ అభ్యర్థులకు టీ-శాట్ ‘స్పెషల్ లైవ్’

హైదరాబాద్, ఫిబ్రవరి 25: మే నెలలో జరగనున్న తెలంగాణ ఎప్‌సెల్ (జూరూజు-2026) పోటీ పరీక్షలకు విద్యార్థులను సిద్ధం చేసేందుకు టీ-శాట్ నెట్‌వర్క్ కీలక నిర్ణయం తీసుకుంది. గురువారం ఉదయం 11 గంటలకు టీ-శాట్ ‘నిపుణ’ ఛానల్‌లో ప్రత్యేక ప్రత్యక్ష ప్రసారం నిర్వహించనుంది. ఈ కార్యక్రమంలో ఎప్‌సెల్ కన్స్టర్ కె. విజయ్ కుమార్ రెడ్డి పాల్గొని విద్యార్థుల సందేహాలకు సమాధానాలు ఇస్తూ, మెరుగైన ర్యాంకు సాధనకు సూచనలు చేస్తారు. విద్యార్థులు 040-23556037 లేదా టోల్ ఫ్రీ 1800 425 4038 నంబర్‌కు కాల్ చేసి మాట్లాడవచ్చు. ఇదే సమయంలో టీ-శాట్ ‘విద్య’ ఛానల్‌లో పోలీస్ శాఖ ఆధ్వర్యంలో ‘చైల్డ్ సేఫ్టీ’ పై ప్రత్యేక అవగాహన కార్యక్రమం ప్రసారం కానుంది.

లిటిల్ బేగంపేటలో ‘హైద్రా’ యాక్షన్

- కాలనీ రోడ్డుపై ఆక్రమణల తొలగింపు
- ప్రకాశ్‌నగర్ వాసుల పోరాటం ఫలించింది.. అధికారుల భారీ ఆపరేషన్
- పో ఎంఎస్‌191 ప్రకారం రంగంలోకి దిగిన కూల్చివేత బృందాలు

హైదరాబాద్, ఫిబ్రవరి 25: నగరంలోని ప్రకాశ్‌నగర్ పరిధిలో ఉన్న లిటిల్ బేగంపేట కాలనీలో బుధవారం ఉదయం హైద్రా, జీహెచ్‌ఎస్‌ఐ యంత్రాంగం భారీ కూల్చివేత చేపట్టింది. కాలనీ వాసుల రాకపోకలకు అడ్డుగా ఉన్న అక్రమ కట్టడాలను అధికారులు నేలమట్టం చేశారు. లిటిల్ బేగంపేట కాలనీ ఉత్తర దిశలో ఉన్న రోడ్డును కొందరు వ్యక్తులు ఆక్రమించి, నిబంధనలకు విరుద్ధంగా రూఫ్ షేడ్‌లను నిర్మించారు. దీనివల్ల కాలనీ వాసులకు వాహనాల రాకపోకలు సాగించడం కష్టతరంగా మారింది. ఈ ఆక్రమణలపై ప్రకాశ్‌నగర్ కమ్యూనిటీ

వాసులు ఏమాత్రం వెనకడుగు వేయకుండా నిరంతరం పోరాటం చేశారు. జీహెచ్‌ఎస్‌ఐ మరియు హైద్రా అధికారులకు పలుమార్లు ఫిర్యాదులు చేస్తూ, క్షేత్రస్థాయిలో ఒత్తిడి తీసుకువచ్చారు. కాలనీ వాసుల విన్నపాలను పరిశీలించిన జీహెచ్‌ఎస్‌ఐ అధికారులు మొదట అక్రమ కట్టడాలపై ‘స్టేటస్ కో’ (యథాతథ స్థితి) ఆదేశాలు ఇచ్చారు. విచారణ అనంతరం ఇవి అక్రమమని తేలడంతో, 15 రోజుల్లోగా తొలగించాలని డిమాండ్‌పై ఆర్డర్ జారీ చేశారు. ముఖ్యంగా, అక్రమ కట్టడాల తొలగింపులో సహాయం కోసం జీవో ఎంఎస్ 191 ప్రకారం హైద్రా యంత్రాంగానికి లేఖ రాశారు. డిమాండ్‌పై ఆర్డర్ గడువు ముగియడంతో, బుధవారం ఉదయం 11:10 గంటలకు హైద్రా మరియు జీహెచ్‌ఎస్‌ఐ సిబ్బంది భారీ యంత్రాలతో రంగంలోకి దిగి ఆక్రమణలను తొలగించారు. ఈ సందర్భంగా ఎలాంటి అవాంఛనీయ సంఘటనలు జరగకుండా భారీ పోలీసు బందోబస్తు ఏర్పాటు చేశారు. తమ సుదీర్ఘ పోరాటం ఫలించడంతో కాలనీ వాసులు హర్షం వ్యక్తం చేస్తున్నారు. ఆక్రమణలు తొలగించిన వెంటనే రోడ్డును పూర్తిస్థాయిలో పునరుద్ధరించాలని వారు అధికారులను కోరుతున్నారు.



యాదాద్రిలో వైభవంగా బ్రహ్మోత్సవాలు

రామావతారంలో హనుమంత వాహన సేవలో నారసింహుడు

యాదగిరిగుట్ట, ఫిబ్రవరి 25: యాదగిరిగుట్ట లక్ష్మీనరసింహస్వామి ఆలయంలో వార్షిక బ్రహ్మోత్సవాలు వైభవంగా జరుగుతున్నాయి. వార్షిక బ్రహ్మోత్సవాల్లో భాగంగా ఎనిమిదో రోజు బుధవారం ఉదయం శ్రీరామ అలంకారంలో హనుమంత వాహన సేవపై యాదగిరి శ్రీలక్ష్మీ నరసింహస్వామి వారు ఆలయ తిరు మాడ వీధుల్లో ఊరేగుతూ భక్తులకు దర్శనమిచ్చారు. నయన మనోహరంగా స్వామివారు అలంకార సేవపై ఊరేగుతూ భక్తులకు కనువిందు చేశారు. లోక కల్యాణం కోసం స్వామివారు వివిధ అవతారాలు ఎత్తారని ఈ సందర్భంగా అర్చకులు ఉపదేశించారు. ప్రత్యేకంగా తెప్పించిన పూలతో స్వామివారిని సర్వాంగ సుందరంగా అలంకరించారు. వేద మంత్రలు, వేదపారాయణలు, మంగళ మాయద్యాల నడుమ అంగరంగ వైభవంగా స్వామి వారి ఊరేగింపు సేవ పై ఊరేగారు. రాత్రి స్వామి అమృతాంశ కల్యాణోత్సవం నిర్వహించనున్నారు. దీనికోసం అన్ని ఏర్పాట్లు పూర్తి చేశారు. ఉత్తర మాడవీధుల్లో ప్రత్యేకమైన కల్యాణ వేదికను సిద్ధం చేశారు. వీవీఐపీ, వీఐపీ, ఇతర భక్తులు స్వామి వారి కల్యాణాన్ని వీక్షించే విధంగా ప్రత్యేకమైన ఏర్పాట్లు పూర్తి చేశారు. కొండపైన పలు ప్రాంతాల్లో ఎల్ ఈ డి స్త్రీప్రసూ ఉంచారు. ఈ సేవలో జిల్లా కలెక్టర్ హనుమంతరావు, ఆలయ భవనీ శంకర్, ఆలయ అనువంశిక ధర్మకర్త నరసింహ మూర్తి, డీఈవో భాస్కర్ శర్మ, ప్రధానార్చకులు కాండూరి వెంకటాచార్యులు, భట్ల సురేంద్రాచార్యులు, ఆలయ అధికారులు, భక్తులు, తదితరులు పాల్గొన్నారు.





సంపాదకీయం

ముగింపు లేని యుద్ధం

ఐదో ఏట రష్యా-ఉక్రెయిన్ రావణ కాష్టం!

ప్రపంచంలో ఏ యుద్ధాలను తీసుకున్నా నష్టపోతున్నది ప్రజలే. ఆయా దేశాలు ఆర్థికంగా నష్టపోతున్నాయి. ప్రపంచ దేశాలను నష్టాల కుంపట్లో పడేస్తున్నాయి. రష్యా, ఉక్రెయిన్ యుద్ధం మొదలై నాలుగేళ్లు దాటింది. ఎందుకు యుద్ధం మొదలు పెట్టారో తెలియడం లేదు. అలాగని ముగింపు కూడా పలకడం లేదు. ఈ రావణ కాష్టం ఇప్పట్లో చల్లారేలా లేదు. అగ్రరాజ్యం తలచుకుంటే అంతే సంగతులని రష్యా నిరూపిస్తే... అమెరికా దానిని నిజం చేసింది. రష్యా బాటలోనే అమెరికా కూడా అడపాదడపా దాడులతో ప్రపంచాన్ని గుప్పిట పెట్టుకోవాలని చూస్తోంది. (ట్రంప్ అధికారంలోకి వచ్చాక భౌతిక దాడులతో పాటు, ఆర్థిక దాడులతో ప్రపంచాన్ని బెంబేలెత్తిస్తున్నారు

ఇకపోతే ఒకప్పటి సోవియట్ యూనియన్లోని ఉక్రెయిన్ అధినేత జెలెన్స్కీ చేష్టల కారణంగా రష్యాతో కయ్యూనికి దిగారు. పుతిన్, ఎలన్స్కీ ఇద్దరూ బాగానే ఉన్నారు. కానీ ఇరు దేశాల ప్రజలు తీరని సంక్షోభంలో కూరుకు పోయారు. వేలాదిమంది మృత్యువాత పడ్డారు. ఫిబ్రవరి 24వ తేదీతో ఉక్రెయిన్ యుద్ధం ఐదేంటు ప్రవేశించింది. దీనికి బాధ్యులైన నాటో కూటమి దేశాలు ఎలా, ఎప్పుడు ముగింపు పలుకుతాయో తెలియటం లేదు. నిజానికి (ట్రంప్ కూడా ముగింపు చేసే సాహసం జరగడం లేదు. యుద్ధాలకు నేను ముగింపు పలుకుతున్నానని బీరాలు పలికిన (ట్రంప్ ఈ యుద్ధాన్ని కూడా ఆపుతానని చెప్పినా, ఆ పని చేయలేక పోయారు. ఉక్రెయిన్ తాజా సంక్షోభానికి నాలుగేళ్లు నిండినప్పటికీ నిజానికి 2014 నుంచి ఈ అంతర్భుద్ధం కొనసాగుతున్నది. రెండవ ప్రపంచ యుద్ధం తరువాత ఐరోపా ఖండంలో దీర్ఘకాలం సాగిన పోరుగా ఇప్పటికే చరిత్రలో ఉక్రెయిన్ సంక్షోభం నమోదైంది. ఇది ప్రత్యక్షంగా, పరోక్షంగా ప్రపంచం మీద ప్రభావం చూపుతున్నది. ఏ దేశం కూడా ఎదుర్కోని తీవ్రమైన ఆంక్షల ను రష్యా మీద నాటో కూటమి దేశాలు అమలు చేస్తున్నాయి. రష్యాతో వాణిజ్య లావా దేవీలు నిర్వహించే భారత్ తదితర దేశాల మీద కూడా అవరాధ పన్నుల విధింపు, ఇతర చర్యలు తీసుకుంటామని అమెరికా బెదిరిస్తున్న సంగతి తెలిసిందే. రష్యా నుంచి చమురు కొనకుండా చేసిన (ట్రంప్ ఎలా పెత్తనం సాగిస్తున్నాడో గమనించవచ్చు. ఇప్పటి వరకు ఉక్రెయిన్ పోరులో రెండు దేశాలకు జరిగిన నష్టాల గురించి పరస్పరం అతిశయోక్తులు తప్ప నిజానిజాలు వెల్లడి కావటం లేదు. రెండు వైపులా 20 లక్షల మంది సైనికులు గాయపడటం లేదా మరణించి ఉంటారన్నది ఒక అంచనా. పన్నెండున్నర లక్షల మంది రష్యన్లు మరణించి నట్లు ఉక్రెయిన్ అధికారులు అంచనా వేస్తున్నారు. అయితే సిఎన్ఐఎస్ అనే సంస్థ 3.25 లక్షల మంది మరణించటంతో సహా పన్నెండు లక్షల మంది రష్యా వైపు బాధితులు ఉన్నట్లు చెబుతున్నది. రెండవ ప్రపంచ యుద్ధం తరువాత ఏ పోరులోనూ ఇంత నష్టం జరగలేదు. తమకు వ్యతిరేకంగా నాటో విస్తరణ పేరుతో ఉక్రెయిన్కు సభ్యత్వ మిచ్చి తమ ముంగిటకు అణ్ణాయుధాలను మోపారించాలన్న అమెరికా అవుగడలను పమ్ము చేస్తూ గతంలో తన ప్రాంతంగా ఉన్న క్రిమియా ద్వీపాన్ని రష్యా ఆ ఏడాది విలీనం చేసుకుంది. ఉక్రెయిన్ పాలకులు అప్పటి నుంచి రష్యన్లు మెజారిటీగా ఉన్న తమ దానిబాస్ ప్రాంతంపై దాడులకు మిలిటరీని దించారు. దానికి వ్యతిరేకంగా ఆ ప్రాంతంలో తలెత్తిన తిరుగుబాటుకు రష్యా మద్దతు ఇచ్చింది. సైనిక చర్య ప్రారంభించి నప్పటి నుంచి నాలుగేళ్ల కాలంలో 26 శాతం ఉక్రెయిన్ ప్రాంతాన్ని తన ఆధీనంలోకి తెచ్చుకుంది. మెల్లమెల్లగా కొత్త ప్రాంతాలకు చొచ్చుకుపోతున్నది. ఈ నాలుగేళ్ల యుద్ధ పర్యవసానాలను పరిశీలిస్తే ఇది అంత తేలికగా ముగిసేలా లేదు. పుతిన్ కూడా వదిలేలా లేరు. ఇప్పుడున్న యధాతథ స్థితిలో పోరు ముగించటానికి తాము సిద్ధమేనని, అయితే దానిబాస్ తూర్పు ప్రాంతంలో తమ మిలిటరీ అక్కడే కాండాలని జెలెన్స్కీ పట్టుబడుతున్నాడు. ఉక్రెయిన్ తిరుగుబాటు ప్రాంతాలకు స్వాతంత్ర్యం ఇవ్వాలని, దాని మిలిటరీ బలం, ఆయుధాలను పరిమితం చేయాలని, మరేదేశ మిలిటరీ ఏ రూపంలోనూ ఉక్రెయిన్ గడ్డ మీద ఉండకూడదని పుతిన్ పునరుద్ఘాటిస్తున్నాడు. అయితే అమెరికా ప్రభావంలో ఉన్న జెలెన్స్కీ మాత్రం పాత సోవియట్ బంధాన్ని మరచి వ్యవహరించడమే యుద్ధానికి హేతువుగా గుర్తించాడు. ప్రస్తుతం రష్యా ఆధీనంలో ఉన్న ప్రాంతం పారిశ్రామికంగా, మిలిటరీ రవాణాకు కీలకమైన రైల్వేలు, రోడ్లు ఈ ప్రాంతంలోనే ఉన్నందున వాటిని వదులుకొనేందుకు పుతిన్ సిద్ధంగా లేడు. ఇకపోతే దాడుల కారణంగా ఉక్రెయిన్ జనాభా 4.2 కోట్ల మందిలో నాలుగో వంతు మంది ఇతర దేశాలకు తరలిపోయినట్లు చెబుతున్నారు. రష్యా ఆధీనంలోని ప్రాంతాలలో 50 లక్షల మంది నివసిస్తున్నారు. క్రిమియాతో సహా 26 శాతం భూ


భూన్ని ఉక్రెయిన్ కోల్పోయింది. అయితే జెలెన్స్కీ రక్షలు తిరిగి స్వాధీనం చేసుకున్న ప్రాంతాలను తీసి వేస్తే ఆ మొత్తం 20 శాతానికి తగ్గినట్లు మరొక అంచనా. గత మూడు సంవత్సరాల్లో పెద్దగా రష్యన్లు ముందుకు పోలేదని మరి కొందరు చెబుతున్నారు. రష్యా సైనిక చర్య ప్రారంభం నుంచి నాలుగేళ్లలో ఉక్రెయిన్ ఆర్థిక వ్యవస్థ తీవ్రంగా నష్టపోయింది. రష్యా ప్రధాన కేంద్రీకరణ మౌలిక సదుపాయాలను నాశనం చేయటం, ఆర్థిక మూలాలను దెబ్బ తీయటంపైనే కొనసాగుతున్నది. విద్యుత్ సరఫరా తీవ్రంగా దెబ్బతిన్న కారణంగా ఫ్యాక్టరీలను పడిపేండుకు డీజిల్ జనరేటర్లను ఆశ్రయించాల్సి దుస్థితి. మిలిటరీ చర్య ప్రారంభించిన తొలి రోజుల్లో పుతిన్ యంత్రాంగం వేసిన అంచనాలు దెబ్బతిన్నాయి. నాటో కూటమి దేశాలు ఉక్రెయిన్కు అవసరమైన ఆయుధాలు, ఆర్థిక సాయంతో పాటు రష్యన్ మిలిటరీ కదలికల గురించి కీలకమైన సమాచారాన్ని అందించటంతో తీవ్రమైన ఎదురుదెబ్బలు తగిలాయి. దాంతో వ్యూహం మార్పు కోవాల్సి వచ్చింది. కొన్ని వారాల్లో కీన్ పతనం అవుతుందనే మాస్కో అంచనాలు తప్పాయి. రష్యా కోరిన విధంగా కొంత ప్రాంతాన్ని కోల్పోయి ఒప్పుందం చేసుకుంటే సరే లేకపోతే ఉక్రెయిన్ గెలిచే అవకాశాలు లేవని డోనాల్డ్ (ట్రంప్ గతేడాది నవంబరులో బహిరంగంగానే చెప్పాడు. గతేడాది ఇరాన్ మీద దాడులు, మరోసారి హెచ్చరికలు, వెనిజులా అధ్యక్షుడిని అవహరించిన డోనాల్డ్ (ట్రంప్ రష్యా మీద చర్యకు ఎందుకు వెనకాడుతున్నట్లు అని కొందరు విశ్లేషకులు ప్రశ్నిస్తున్నారు. రష్యా మీద ఎన్ని ఆంక్షలు విధించినప్పటికీ అవి పనిచేయటం లేదని (ట్రంప్కు అర్థమైంది. మొత్తానికి ఈ రావణ కాష్టం చల్లారేలా లేదు. ఇరు దేశాలు కూర్చుంటేనే సయోధ్య కుదరగలదు. అమెరికాలాంటి దేశాలు, నాటో జోక్యం వల్లనే ఇది మరింత ముదిరిందన్న సుస్పష్టం.

8వ తరగతి పాఠ్యాంశంలో 'న్యాయవ్యవస్థలో అణిగింపు'

- పాఠ్యాంశంపై తీవ్రంగా స్పందించిన సుప్రీంకోర్టు
- వెంటనే తొలగిస్తామని ప్రకటించిన కేంద్రం

న్యూఢిల్లీ, ఫిబ్రవరి 25: ఎన్సీఈఆర్టీ 8వ తరగతి పాఠ్యాంశంలో 'న్యాయవ్యవస్థలో అణిగింపు' అంశాన్ని ప్రవేశపెట్టడంపై సుప్రీంకోర్టు సీరియస్ కావడంతో కేంద్రం వెంటనే స్పందించింది. పాఠ్యాంశం లోని భాగాలను తొలగించేందుకు నిర్ణయించింది. పాఠ్యాంశంలో ఆవిధంగా వచ్చి ఉండాల్సింది కాదని, దీనికి బదులు స్వార్థిదాయకమైన విషయాలను రాసి ఉండాల్సిందని కేంద్రం అభిప్రాయపడినట్లు ఉన్నత స్థాయి వర్గాలు తెలిపాయి. ఎన్సీఈఆర్టీ 8వ తరగతి పాఠ్యాంశంలో న్యాయవ్యవస్థలో అణిగింపు అంశాన్ని ప్రవేశపెట్టడంపై సుప్రీంకోర్టు బుధవారంనాడు తీవ్ర ఆందోళన వ్యక్తం

చేసింది. ఈ వ్యవహారం న్యాయవాదులు, న్యాయమూర్తులందరినీ కలవరానికి గురి చేసిందని, న్యాయవ్యవస్థ ప్రతిష్ఠకు భంగం కలిగిస్తే ఊరుకునేది లేదని, చట్టం తన పని తాను చేసుకుపోతుందని సీజేబి సూర్యకాంత్ పేర్కొన్నారు. 'కొన్ని రోజులు ఆగండి. దీనిపై నేను సుమోటోగా విచారణ చేపడతాను' అని తెలిపారు. న్యాయవ్యవస్థలో అణిగింపు గురించి 8వ తరగతి విద్యార్థులకు ఎన్సీఈఆర్టీ బోధిస్తోందని సీనియర్ న్యాయవాది కపిల్ సిబల్ సుప్రీంకోర్టు దృష్టికి తెచ్చారు. మంత్రులు, ఎమ్మెల్యేలు సహా రాజకీయ నేతలు పెద్దఎత్తున అణిగింపు పాల్పడుతుంటే ప్రభుత్వాలు ఎందుకు దాచిపెడుతున్నాయని ప్రశ్నించారు. ఎంపిక చేసే మరీ న్యాయవ్యవస్థనే నిలదీస్తున్నట్లు కనిపిస్తోందని సీనియర్ న్యాయవాది అభిషేక్ మను సింఘ్వి సైతం అభ్యంతరం వ్యక్తం చేశారు. ఎన్సీఈఆర్టీ ఇటీవల న్యాయవ్యవస్థ అనే అధ్యాయాన్ని విస్తరించింది. న్యాయవ్యవస్థలో ఉన్న అణిగింపు అంశాన్ని తొలగిస్తామని



ప్రవేశపెట్టింది. విద్యార్థులు కేవలం సిద్ధాంత పరమైన అవగాహనకే పరిమితం కారాదని, వ్యవస్థలోని సవాళ్లు, లోపాలు, వాస్తవ పరిస్థితుల గురించి కూడా తెలుసుకోవాలనే లక్ష్యంతో ఈ మార్పులు చేసినట్లు చెబుతోంది. లక్షలాది కేసులు, విచారణలో జరుగుతున్న జాప్యం వంటి అంశాలను పాఠ్యాంశంలో ప్రస్తావించింది. అయితే పాఠ్యాంశంలో తాజా మార్పుల వల్ల చిన్నారలలో న్యాయవ్యవస్థపై ప్రతికూల భావన పెరచువచ్చనే ఆందోళనలు వ్యక్తమవుతున్నాయి.

అమెరికా స్వర్ణయుగ దిశగా

వాషింగ్టన్, ఫిబ్రవరి 25: అమెరికా గతం కంటే మరింత దృఢంగా, సుసంపన్నంగా మారిందని అధ్యక్షుడు డొనాల్డ్ ట్రంప్ పేర్కొన్నారు. దేశాన్ని మరింత శక్తివంతంగా నిర్మించడమే తన లక్ష్యమని స్పష్టం చేశారు. క్యాపిటల్ హిల్లో జరిగిన స్టేట్ ఆఫ్ ది యూనియన్ కార్యక్రమంలో ఆయన సుమారు గంటా 50 నిమిషాల పాటు సుదీర్ఘ ప్రసంగం చేశారు. తన పాలనా ప్రయాణం అమెరికా చరిత్రలో యుగాలకు మలుపు తిప్పేదిగా నిలుస్తుందని (ట్రంప్ అభివర్ణించారు. దేశ ఆర్థిక వ్యవస్థ గతం కంటే వేగంగా పుంజుకుందని, జాతీయ పునరుజ్జీవానికి తమ ప్రభుత్వం కట్టుబడి ఉందని తెలిపారు. ప్రజలకు జవాబుదారీతనం కలిగిన ప్రభుత్వాన్ని నిర్మిస్తున్నామని, పౌరుల సంక్షేమానికి తొలి ప్రాధాన్యం ఇస్తున్నామని చెప్పారు. గ్లాస్ ధరలు తగ్గించామని, మూడు నెలల్లో ఆర్థిక వ్యవస్థ పుంజుకుందని వివరించారు. ఎన్నికల ప్రచారంలో ఇచ్చిన "క్రిటీ, బేబీ, క్రిటీ" హామీని గుర్తుచేస్తూ దేశీయ చమురు ఉత్పత్తిని పెంచామని చెప్పారు. గత



తొమ్మిది నెలల్లో అక్రమ వలసలు గణనీయంగా తగ్గాయని (ట్రంప్ పేర్కొన్నారు. సరిహద్దు భద్రతను బలోపేతం చేశామని, మాదక ద్రవ్యాల అక్రమ రవాణాను అడ్డుకున్నామని తెలిపారు. 2028 ఒలింపిక్స్ అమెరికా వేదిక కానుందని ప్రకటించారు. అలాగే దేశ అత్యున్నత పౌర పురస్కారం-

- స్టేట్ ఆఫ్ ది యూనియన్లో ట్రంప్ సుదీర్ఘ ప్రసంగం

ప్రెసిడెన్సియల్ మెడల్ ఆఫ్ ఫ్రీడమ్ ను ఒలింపిక్ విజేత కానర్ మెల్లెబ్యూక్కు ప్రధానం చేయనున్నట్లు వెల్లడించారు. ఇరాన్ అణు కార్యక్రమాలపై అప్రమత్తంగా ఉన్నామని (ట్రంప్ స్పష్టం చేశారు. ఇరాన్ అణ్ణయుద్ధ అభివృద్ధిని విరమింపజేవాలని కోరారు. అమెరికా, యూరప్కు ముప్పుగా మారే క్షిపణి సామర్థ్యాన్ని ఇరాన్ పెంచుతోందని ఆరోపించారు. సమస్యను దౌత్య మార్గంలో పరిష్కరించాలని ఆశిస్తున్నప్పటికీ, అవసరమైతే కఠిన చర్యలకు మెనుకాదబోమని హెచ్చరించారు. ఉభయ సభలను ఉద్దేశించి సుమారు గంటా 50 నిమిషాల పాటు మాట్లాడిన (ట్రంప్ ప్రసంగం, గత రికార్డులను అధిగమించిందని విశ్లేషకులు పేర్కొంటున్నారు. గతంలో బిల్ క్లింటన్ 90 నిమిషాల ప్రసంగం చేసిన విషయం తెలిసిందే. మొత్తానికి, ఆర్థిక ఎజెండా, జాతీయ భద్రత, ప్రపంచ ప్రభావం.. ఈ మూడు అంశాలపై (ట్రంప్ ప్రసంగం కేంద్రీకృతమైంది. అమెరికాను మరింత దృఢంగా నిర్మించాలనే సంకల్పాన్ని ఆయన మరోసారి పునరుద్ఘాటించారు.


ఉగ్రవాదంపై పోరులో ఇజ్రాయెల్ కు అండ

ఇజ్రాయెల్ పార్లమెంటులో ప్రధాని మోడీ ప్రసంగం

న్యూఢిల్లీ, ఫిబ్రవరి 25: భారత ప్రధాని నరేంద్ర మోడీ రెండు రోజుల పర్యటన నిమిత్తం ఇజ్రాయెల్ వెళ్లిన సంగతి తెలిసిందే. పర్యటనలో భాగంగా బుధవారం ఇజ్రాయెల్ పార్లమెంట్లో ప్రధాని మోడీ ప్రసంగించారు. ఇజ్రాయెల్ పార్లమెంట్లో ప్రసంగించిన తొలి భారత ప్రధాని తానేనని మోడీ అన్నారు. ఇజ్రాయెల్ పార్లమెంట్లో ప్రసంగం గొప్ప గౌరవంగా భావిస్తున్నానని పేర్కొన్నారు. ఆయన తన ప్రసంగాన్ని కొనసాగిస్తూ.. 'భారత్, ఇజ్రాయెల్.. ప్రాచీన నాగరికత కలిగిన దేశాలు. ఇజ్రాయెల్తో 140 కోట్ల భారతీయుల స్నేహం, గౌరవం, భాగస్వామ్యం ఉంది. ఉగ్రవాదంపై పోరులో ఇజ్రాయెల్ కు పూర్తి అండగా ఉన్నాం. ఉగ్రవాదంతో దశాబ్దాలుగా ఇబ్బంది పడుతున్నాం. ఉగ్రవాదానికి భారత్ పూర్తి వ్యతిరేకం. శాంతిస్థాపన అనేది అంత సులువైన విషయం కాదు. ఉనికి కోసం యూదులు అనేక కష్టాలు పడ్డారు.. ఇజ్రాయెల్ ను గుర్తించిన 1950లోనే నేనూ జన్మించా. ఇజ్రాయెల్ తో భారత్ కు చరిత్రాత్మక సంబంధాలు ఉన్నాయి. ఇజ్రాయెల్ పౌరులను హమాస్ చంపడం దారుణం. ఇజ్రాయెల్ పౌరుల హత్యలను ఎట్టిపరిస్థితుల్లోనూ సమర్థించం. పాలెస్టీనా సమస్యలపై స్పందించాల్సిన సమయం వచ్చింది. ఉగ్రవాదం విషయంలో ధృవద్వైఖరి వీధావి. భారత్ ఎప్పుడూ చర్యలు, శాంతినే కోరుకుంటుంది' అని అన్నారు. ఇజ్రాయెల్ పర్యటనలో ఉన్న భారత ప్రధానమంత్రి నరేంద్ర మోడీకి ఆ దేశ పార్లమెంటులో ఘనస్వాగతం లభించింది. ఇజ్రాయెల్ పార్లమెంటు 'సెన్సెట్టివ్ ఉద్దేశించి మోడీ బుధవారంనాడు ప్రసంగించారు. పార్లమెంటు హాలులోకి మోడీ ప్రవేశించగానే సభ్యులంతా లేచి నిలబడి కరతాళ ధ్వనులతో మోడీకి స్వాగతం పలికారు. 'మోడీ... మోడీ' నినాదాలు హోరెత్తించారు. సాధారణంగా అమెరికా అధ్యక్షుడు వంటి అత్యంత కీలక మిత్రదేశాల అధినేతలకు మిత్రమే దక్కే ఈ అరుదైన గౌరవం భారత ప్రధానికి దక్కడం విశేషం. సెన్సెట్టివ్ స్పీకర్ అమీర్ ఒహానా మాట్లాడుతూ, సెన్సెట్టివ్ స్పీకర్ గా సభలో ప్రసంగించనున్న తొలి ప్రధానిని ఆహ్వానించే అవకాశం దొరకడం తన అదృష్టంగా భావిస్తున్నానని అన్నారు. 'థాంక్స్ ఫ్రైమ్ మినిస్టర్ మోడీ' అంటూ హార్మోనికం వ్యక్తం చేశారు.

విరోష్ జంటకు ప్రధాని శుభాకాంక్షలు

న్యూఢిల్లీ, ఫిబ్రవరి 25: విజయ్ దేవరకొండ, రష్మిక మందన్న మరెకాన్ని గంటల్లో వివాహ బంధంతో ఒక్కటి కాబోతున్నారు. వీరి వివాహం ఉదయ్ పూర్ లో జరగనుంది. రష్మిక, విజయ్ వివాహం రాజస్థాన్ లోని ఉదయ్ పూర్ లో ఉన్న ఐటీసీ హోటల్ గ్రాండ్ గా జరగనుంది. వారి వివాహ వేదిక వద్ద మూడు అంపల భద్రతను మోహరించినట్లు తెలుస్తోంది. స్థానిక పోలీసులు, హైదరాబాద్ నుంచి వచ్చిన ప్రత్యేక బృందం, అంతర్జాతీయ భద్రతా మధ్య ఈ వేడుక జరగనుంది. వీరి వివాహానికి కొద్దిమంది అతిథులు మాత్రమే హాజరుకానున్నారు. ఇప్పటికే అంబానీ ఫ్యామిలీ ఉదయ్ పూర్ కు చేరుకుంది. అదేవిధంగా విజయ్ దేవరకొండ , రష్మిక వివాహానికి శుభాకాంక్షలు తెలుపుతూ.. ప్రధాని మోడీ లేఖ రాశారు. ఫిబ్రవరి 26 న విజయ్, రష్మిక వివాహం జరగనుంది. కాబోయే వధూవరులకు మోడీ శుభాకాంక్షలు తెలిపారు. సప్తపదితో జీవితాంతం స్నేహంతో వర్ధిల్లాలని ఆశిస్తులు అందజేశారు.



ఢిల్లీలో గ్యాంగ్ స్టర్ల కదలికల కలకలం

బిష్టోయ్ లీగల్ టీమ్ పై కాల్పులు

న్యూఢిల్లీ, ఫిబ్రవరి 25: దేశ రాజధానిలో మరోసారి గ్యాంగ్ స్టర్ల కదలికలు కలకలం రేపాయి. తీహార్ జైలులో ఉన్న గ్యాంగ్ స్టర్ లారెన్స్ బిష్టోయ్ లీగల్ టీమ్ ను లక్ష్యంగా చేసుకుని గుర్తుతెలియని వ్యక్తులు కాల్పులకు తెగబడ్డారు. ఈ ఘటన ఢిల్లీలోని రోహిణి ప్రాంతంలో చోటుచేసుకుంది. లారెన్స్ బిష్టోయ్ తరపున కోర్టు కేసులను వాదించే న్యాయవాదుల బృందం వాహనంలో ప్రయాణిస్తున్న సమయంలో ఈ దాడి జరిగింది. బైక్ పై వచ్చిన దుండగులు ఒక్కసారిగా లీగల్ టీమ్ వాహనంపై కాల్పులు జరిపి అక్కడి నుంచి పరారయ్యారు. అదృష్టవశాత్తూ ఈ ఘటనలో ఎవరికీ ప్రాణాపాయం జరగలేదు. సమాచారం అందుకున్న వెంటనే ఢిల్లీ పోలీసులు ఘటనా స్థలానికి చేరుకుని పరిశీలించారు. సీసీటీవీ (అఝఽ) ఫుటేజీ ఆధారంగా నిందితులను గుర్తించేందుకు ప్రయత్నిస్తున్నారు. ఇది గ్యాంగ్ వారిలో భాగమూ లేక లాయర్లను భయపెట్టడానికి చేసిన ప్రయత్నమూ అనే కోణంలో విచారణ జరుపుతున్నారు. కాగా, లారెన్స్ బిష్టోయ్ గ్యాంగ్ ఇప్పటికే అనేక హై-ప్రొఫైల్ హత్యలు, బెదిరింపుల కేసుల్లో నిందితులుగా ఉన్న సంగతి తెలిసిందే. ఈ నేపథ్యంలో అతని లీగల్ టీమ్ పై దాడి జరగడం సంచలనంగా మారింది.

జగదంబ తండాలో బోరు మోటార్ ప్రారంభం



రామారెడ్డి రాజముద్ర న్యూస్: రామారెడ్డి మండలం జగదంబ తండా గ్రామా పంచాయతీలో సర్పంచ్ లతాబాయి నంద 4వ వార్డు 5వ వార్డు మరియు 6వ వార్డులో కొరకు బోరు మోటార్ బిగించి ప్రారంభించడం జరిగింది, ఈ కార్యక్రమం లో ఉపసర్పంచ్ గంగావత్ పూర్వరాజు , వార్డు మెబర్లు గంగావత్ రవీందర్, గంగావత్ నీలాచందర్, సలవత్ బుజ్జి రమేష్, పెద్ద మనుషులు చంద్రనాయక్, మోహన్ రాజు , గ్రామా ప్రజలు పాల్గొన్నారు.

ప్రణాళిక ప్రకారం రోడ్డు భద్రతా చర్యలు అమలు చేయాలి

అదనపు కలెక్టర్ గడ్డం నగేష్, రోడ్ సేఫ్టీ కమిటీ సమావేశం

హాజరైన అదనపు ఎస్సీ చంద్రయ్య, వివిధ శాఖల అధికారులు



రాజముద్ర న్యూస్: ప్రణాళిక ప్రకారం రోడ్డు భద్రతా చర్యలు అమలు చేయాలని అదనపు కలెక్టర్ గడ్డం నగేష్ ఆదేశించారు. రోడ్డు సేఫ్టీ కమిటీ సమావేశాన్ని జిల్లా సమీకృత కార్యాలయాల సముదాయంలో బుధవారం ఆర్ అండ్ బీ, నేషనల్ హైవేస్, పీ ఆర్, పోలీస్, ట్రాన్స్ పోర్ట్, వైర్లెస్, ఎక్సైజ్, విద్యుత్, అగ్గిసే తదితర శాఖల అధికారులతో రోడ్డు సేఫ్టీ కమిటీ సమావేశం అదనపు కలెక్టర్ నిర్వహించారు. ముందుగా గతనెలలో నిర్వహించిన రోడ్ సేఫ్టీ కమిటీ సమావేశం సందర్భంగా చర్చించిన అంశాలపై సమీక్ష చేశారు. రవాణా, ఆర్ అండ్ బీ, నేషనల్ హైవేస్, పోలీస్ శాఖ సంయుక్తంగా చేసిన సర్వే వివరాలపై ఆరా తీశారు. వివిధ ప్రధాన రహదారుల్లో గుర్తించిన బ్లాక్ స్పాట్స్ వద్ద రంబల్ డ్రైప్స్, సోలార్ సిగ్నల్స్, సైన్ బోర్డ్స్ ఏర్పాటు చేయాలని, రోడ్డు పైకి అడ్డుగా వచ్చిన చెట్ల కొమ్మలను తొలగించాలని సూచించారు. పలు జంక్షన్లు, రహదారుల్లో స్పీడ్ గగ్నస్, సీసీ కెమెరాల ఏర్పాటు చేయాలని, ఇప్పటికే ఉన్న వాటిని మరొకసారి పరిశీలించాలని ఆదేశించారు. జిల్లాలోని అన్ని పెట్రోల్ బంక్ లలో కచ్చితంగా నో హెల్మెట్ .. నో పెట్రోల్ అమలు చేయాలని సూచించారు. పరిమితికి మించి విద్యార్థులను, ప్రయాణీకులను తరలిస్తున్న ఆటోలు, బస్సులను తనిఖీ చేయాలని, ఓవర్ లోడ్ తో వెళ్ళే సరుకు వాహనాలపై దృష్టి సారించాలని రవాణా శాఖ అధికారులను ఆదేశించారు. సమావేశంలో ఆర్డీఏ సభ్యుడు సంగీతం శ్రీనాథ్, ఈఈ ఆర్ అండ్ బీ నరసింహాచారి, ఈఈ నేషనల్ హై వేస్ సురేష్ రాథోడ్, డీటీఓ లక్ష్మణ్, ఈఈ పీఆర్ సుదర్శన్ రెడ్డి, నేషనల్ హైవే డీఈ అన్నయ్య, ఆర్ అండ్ బీ డీఈ శాంతయ్య, డీఈఓ జగన్ మోహన్ రెడ్డి, ఎక్సైజ్ అధికారి శ్రీనివాస్ రావు, మున్సిపల్ కమిషనర్లు ఖదీర్ పాషా, సంపత్ కుమార్, అగ్గిసే అధికారులు పాల్గొన్నారు.

'మీ సేవ' ఆపరేటర్లకు సదరం

యూడిఐడిపై అవగాహన కార్యక్రమం



రాజముద్ర న్యూస్: జగిత్యాల జిల్లాలోని 'మీ సేవ' కేంద్రాల ఆపరేటర్లకు సదరం/యూనిక్ డిసేబిలిటీ ఐడెంటిటీ (యూడిఐడి) వెబ్సైట్ ద్వారా వికలాంగత్వ ధృవీకరణ ప్రక్రియ, కొత్తగా చేర్చిన 21 రకాల కేటగిరీల నమోదు, స్లాట్ బుకింగ్ విధానం తదితర అంశాలపై ఒక రోజు అవగాహన కార్యక్రమం జగిత్యాల కలెక్టరేట్ సమావేశ మందిరంలో నిర్వహించారు. ఈ కార్యక్రమంలో జిల్లా వ్యాప్తంగా ఉన్న 'మీ సేవ' ఆపరేటర్లు హాజరయ్యారు. సదరం వెబ్సైట్లో వికలాంగత్వ ధృవీకరణ కోసం 'మీ సేవ' కేంద్రాలలో కొత్తగా నమోదు చేసిన 21 రకాల కేటగిరీల వివరాలు, దరఖాస్తు విధానం, స్లాట్ బుకింగ్ చేసుకునే విధానంపై అధికారుల ద్వారా సమగ్రంగా వివరించారు. తాత్కాలిక ధృవపత్రం పొందిన దివ్యాంగులు తిరిగి వరీక్ష కోసం స్లాట్ బుకింగ్ చేసుకునే విధానం (రీ-అసెస్మెంట్ - తాత్కాలిక ధృవపత్రం స్లాట్ బుకింగ్) గురించి కూడా సూచనలు ఇచ్చారు. దివ్యాంగులకు యూనిక్ డిసేబిలిటీ ఐడెంటిటీ (యూడిఐడి) కార్డు జారీకి నిర్వహించే సదరం శిబిరాల గురించి, శిబిరాల్లో పాటించాల్సిన విధివిధానాలు, అవసరమైన పత్రాల సమర్పణపై ఆపరేటర్లకు అవగాహన కల్పించారు. అలాగే పేరు, జనన తేది, ఆడార్ నవీకరణ, ఈ-కేవైసీ (ఎలక్ట్రానిక్ కస్టమర్ ధృవీకరణ విధానం - ప్రమాణిత కార్యచరణ ప్రక్రియ) చేసే విధానాన్ని వివరించారు. సదరం సంబంధిత (గ్రీవెస్ (ఘోర్యాదు) సవరణలను ఆన్లైన్లో నమోదు చేసే విధానంపై ప్రత్యేకంగా శ్రీక్షణ ఇచ్చారు. దరఖాస్తుదారులకు ఇబ్బందులు లేకుండా పారదర్శకంగా సేవలు అందించాలనే ఉద్దేశంతో ఈ కార్యక్రమాన్ని నిర్వహించినట్లు అధికారులు తెలిపారు. ఈ కార్యక్రమానికి హైదరాబాద్ సదరం విభాగం అధికారులు జూమ్ ద్వారా పాల్గొని, ఆపరేటర్లకు సూచనలు, సలహాలు అందించారు. ప్రధాన అతిథులుగా గౌరవ అదనపు కలెక్టర్ (రెవెన్యూ), అదనపు జిల్లా గ్రామీణ అభివృద్ధి అధికారి, జిల్లా ప్రాజెక్టు మేనేజర్, ప్రభుత్వ ప్రధాన ఆసుపత్రి పరిపాలన అధికారి, నివాస వైద్య అధికారి, ఎలక్ట్రానిక్ డేటా మేనేజర్, పరిపాలన సహాయకుడు హాజరయ్యారు. సదరం విభాగం డేటా ఎంట్రీ ఆపరేటర్లు కుమార్, మనోజ్ పాల్గొన్నారు. జిల్లాలో దివ్యాంగులకు వేగవంతమైన, పారదర్శక సేవలు అందించేందుకు 'మీ సేవ' ఆపరేటర్లు సమన్వయంతో పనిచేయాలని అధికారులు సూచించారు.

మున్సిపల్ ఎన్నికల్లో బీజేపీ సత్తా చూపిస్తోంది బాలానగర్ బీజేపీ శ్రేణులు.



కూకట్ పల్లి, రాజముద్ర న్యూస్: తెలంగాణ బీజేపీ రాష్ట్ర అధ్యక్షుడు రామచంద్ర రావు సమక్షంలో కూకట్ పల్లి నియోజకవర్గ ఇంచార్జ్ మాధవరం కాంతారావు, బీజేపీ పార్టీ రాష్ట్ర కార్యవర్గ సభ్యులు వడ్డేపల్లి రాజేశ్వర్ రావు ఆధ్వర్యంలో నాంపల్లి బీజేపీ పార్టీ కార్యాలయంలో

బాలానగర్ డివిజన్ ఇండ్రనగర్ కి చెందిన అతికారి మల్లేష్, అర్జున్, రాజులు, సురేందర్, బాలస్వామి ముదిరాజ్, కుమార్ గౌడ్, అనిల్, నాగరాజు, వినోద్ సాగర్, నాగరాజు సాగర్ పార్టీతీర్థం పుచ్చుకోవడం జరిగింది. ఈ యొక్క కార్యక్రమానికి బాలానగర్ డివిజన్ జనరల్ సెక్రటరీ

ఎర్రోళ్ల మధు ఆధ్వర్యంలో యువకులు పెద్దపత్తున పాల్గొన్నారు. ఈ కార్యక్రమంలో డివిజన్ అధ్యక్షుడు కిరణ్, సీనియర్ నాయకులు జీడిమెట్ల రమేష్, శంకర్ రెడ్డి, సురేందర్ రెడ్డి, కొత్తూరు రమేష్, శివరంజని, రావ, బల్లిందర్ సింగ్, శ్రీశైలం తదితరులు పాల్గొన్నారు.

ఏషియన్ పవర్లిఫ్టింగ్లో పటాన్చెరువుకు బంగారు కీర్తి

ముగ్గురు యువ క్రీడాకారులకు గోల్డ్ మెడల్స్

పటాన్చెరువు, రాజముద్ర న్యూస్: ఈనెల 8న నార్సింగ్లోని ట్రెండ్ సెటర్ జిమ్లో తెలంగాణ రా పవర్ లిఫ్టింగ్ అసోసియేషన్ ఆధ్వర్యంలో డబ్ల్యూ ఆర్పి ఎఫ్ ఏషియన్ ఛాంపియన్షిప్కు సెలక్షన్ బ్రయల్స్ నిర్వహించారు. టీఆర్పీపి చైర్మన్ పున్నారమేష్, రాష్ట్ర అధ్యక్షుడు సుంకు హరిబాబు ఆధ్వర్యంలో జరిగిన ఈ బ్రయల్స్లో సుంకు కారుణ్య, ఏ. అనిష్ఠ, సుంకు హర్షవర్ధన్ రావు బంగారు పతకాలు సాధించారు. తదనంతరం ఈ నెల 21, 22 తేదీల్లో ఢిల్లీలోని షా ఆడిటోరియంలో నిర్వహించిన డబ్ల్యూ ఆర్పి ఎఫ్ అంతర్జాతీయ ఏషియన్ పవర్ లిఫ్టింగ్ ఛాంపియన్షిప్లో వీరు ప్రతిభ కనబరిచారు. రామచంద్రాపురానికి చెందిన సుంకు హర్షవర్ధన్ రావు టీన్ కేటగిరీలో గోల్డ్ మెడల్ సాధించగా, అదే ప్రాంతానికి చెందిన సుంకు కారుణ్య జూనియర్ కేటగిరీలో బంగారు పతకం కైవసం చేసుకున్నారు. తెల్లూపూర్ విద్యుత్ నగర్కు చెందిన ఏ. అనిష్ఠ కూడా జూనియర్ కేటగిరీలో గోల్డ్ మెడల్ సాధించారు. అలాగే కారుణ్య, హర్షవర్ధన్ తండ్రి సుంకు హరిబాబు మాస్టర్ కేటగిరీలో బంగారు పతకం సాధించడం విశేషం. ఒకే ప్రాంతానికి చెందిన ముగ్గురు యువ క్రీడాకారులు అంతర్జాతీయ స్థాయిలో బంగారు పతకాలు సాధించడం పటాన్చెరువు ప్రాంతానికి గర్వకారణంగా నిలిచింది. ఈ సందర్భంగా స్థానిక ప్రజలు, బహుజన్ సమాజ్ పార్టీ నాయకులు శంకు వినయ్ కుమార్, పడమటి శ్రీశైలం, ప్రశాంత్, కావలి సంజీవ, జనార్దన్ తదితరులు అభినందనలు తెలిపారు. భవిష్యత్తులో మరిన్ని విజయాలు సాధించాలని ఆకాంక్షించారు.



ఘనంగా పతంజలి ఉచిత యోగా 8వ వార్షికోత్సవం

రాజముద్ర న్యూస్: శేరిలింగంపల్లిలోని గుల్షిహార్ పార్క్ వేదికగా పతంజలి ఉచిత యోగా తరగతుల 8వ వార్షికోత్సవం అత్యంత వైభవంగా జరిగింది. ఈ కార్యక్రమానికి రాష్ట్ర భారత్ స్వాభిమాన్ సమితి సంఘటనా కార్యదర్శి నందనం కృపాకర్ ముఖ్య అతిథిగా విచ్చేసి జ్యోతి ప్రజ్వలన

చేశారు. ఈ సందర్భంగా ఆయన ముట్టాడుతూ, నేటి ఉరుకుల పరుగుల జీవితంలో ఆరోగ్యమే మహాభాగ్యమని, యోగా ద్వారా ఆయుష్షును పెంచుకోవచ్చని పిలుపునిచ్చారు. యోగా గురువులు సూనె సురేందర్, వెంకటేశ్ ఆధ్వర్యంలో జరిగిన ఈ వేడుకల్లో

- గుల్షిహార్ పార్క్ కాలనీలో గత 8 ఏళ్లుగా నిరంతరాయంగా సాగుతున్న ఉచిత యోగా శిక్షణ.
- 100 మంది అభ్యాసకుల సమక్షంలో హామం, వేద మంత్రోచ్ఛారణలతో ఘనంగా మొదలైన వేడుకలు.
- వచ్చే ఏడాది నాటికి వివిధ వార్డుల్లో కనీసం 50 కొత్త యోగా కేంద్రాలను ప్రారంభించాలని నిర్ణయం.
- యోగా వల్ల అంతర్గత, బాహ్య అవయవాలు దృఢపడటమే కాకుండా మానసిక ప్రశాంతత లభిస్తుందని నందనం కృపాకర్ వెల్లడి.



న్యూజిలాండ్ సూపర్ షకల్

శ్రీలంక ఔట్

కొలంబో: ఐసీసీ పురుషుల టీ20 ప్రపంచకప్ 2026లో సూపర్-8 పోటీలు ఉత్కంఠభరితంగా సాగుతున్నాయి. కొలంబో వేదికగా జరిగిన కీలక మ్యాచ్‌లో శ్రీలంకను 61 పరుగుల తేడాతో ఓడించింది న్యూజిలాండ్ జట్టు... ఈ విజయంతో న్యూజిలాండ్ సెమీఫైనల్ ఆశలను సజీవంగా ఉంచుకోగా, శ్రీలంక టోర్నమెంట్ నుంచి నిష్క్రమించింది. టాన్ గెలిచిన శ్రీలంక ముందుగా బొలింగ్ ఎంచుకుంది. తొలుత బ్యాటింగ్ చేసిన న్యూజిలాండ్ నిర్ణీత 20 ఓవర్లలో 168 పరుగులు చేసింది. ఆరంభంలో ఫిన్ అలెన్ త్వరగా ఔటైనా, డిమ్ సీఫెర్ట్ (34) కొంత స్థిరత్వం ఇచ్చాడు. గ్రేస్ ఫిలిప్స్, రచిన్ రవీంద్ర కీలక భాగస్వామ్యంతో స్కోరును ముందుకు నడిపించారు. మధ్య ఓవర్లలో వికెట్లు పడినా, చివర్లో మిచెల్ సాంట్నర్, కోల్ మెక్‌కాంచీ వేగంగా పరుగులు జోడించి జట్టును పోటీదక్షమైన స్కోరుకు చేర్చారు.

శ్రీలంక బ్యాటింగ్ వైఫల్యం

ఇక, 169 పరుగుల లక్ష్యంతో బరిలోకి దిగిన శ్రీలంకకు ఆరంభంలోనే పాకి తగిలింది. తొలి బంతికే పాతుమ్ నిస్సాంక ఔటవడంతో ఒత్తిడి పెరిగింది.

వరుసగా వికెట్లు కోల్పోయిన లంక జట్టు కోలుకోలేకపోయింది. కమిందు మెండిస్ (31) మాత్రమే కొంత ప్రతిఘటన చూపించాడు. న్యూజిలాండ్ బౌలర్లలో రచిన్ రవీంద్ర అద్భుత ప్రదర్శనతో నాలుగు వికెట్లు తీసి మ్యాచ్‌ను తమవైపు తిప్పాడు. మాట్ హెన్రీ రెండు వికెట్లు పడగొట్టగా, సాంట్నర్, ఫిలిప్స్ తలా ఒక వికెట్ సాధించారు. శ్రీలంక 20 ఓవర్లలో 8 వికెట్లకు 107 పరుగులకే పరిమితమైంది.

పాయింట్ల పట్టికలో పరిస్థితి

గ్రూప్-2లో ఇంగ్లాండ్ ఇప్పటికే రెండు విజయాలతో సెమీఫైనల్‌కు అర్హత సాధించింది. న్యూజిలాండ్ ఈ విజయంతో రెండో స్థానంలో నిలిచి ఆశలను నిలబెట్టుకుంది. ఇక శ్రీలంకకు పాయింట్లు లేకపోవడంతో టోర్నమెంట్ నుంచి అధికారికంగా బయటపడింది. మరోవైపు పాకిస్తాన్‌కు ఇంకా అవకాశాలు ఉన్నప్పటికీ, తదుపరి మ్యాచ్‌ల ఫలితాలపై వారి భవిష్యత్తు ఆధారపడి ఉంది. న్యూజిలాండ్ తన తదుపరి మ్యాచ్‌లో గెలిస్తే నేరుగా సెమీస్ చేరే అవకాశాలు బలపడతాయి. మొత్తంగా చూస్తే, కొలంబోలో జరిగిన ఈ మ్యాచ్ టోర్నమెంట్ సమీకరణాలను పూర్తిగా మార్చేసింది. న్యూజిలాండ్ అద్భుత ప్రదర్శనతో సూపర్ షకల్ సాధించగా, శ్రీలంక సెమీఫైనల్ రేస్ నుంచి నిష్క్రమించడం అభిమానులకు నిరాశ కలిగించింది.



ఐసీసీ ఈవెంట్ సాంగ్

అభిమానులకు ప్రత్యేక ట్రీట్ అందించనున్న అనిరుద్ లైవ్ పెర్ఫార్మెన్స్!

చెన్నై: క్రికెట్, సంగీతం కలిసే అరుదైన వేడుకకు చెన్నై నిర్దమపుతోంది. ప్రముఖ సంగీత దర్శకుడు, గాయకుడు అనిరుద్ రవిచందర్ ఐసీసీ అధికారిక ఈవెంట్ సాంగ్ “ఫీల్ ది థ్రిల్”ను ఫిబ్రవరి 26న చెన్నైలోని ప్రసిద్ధ ఎంఎ చిదంబరం స్టేడియం (చెపాక్)లో లైవ్‌గా ప్రదర్శించనున్నారు. ఇండియా ఉ జింబాబ్వే మ్యాచ్ ముందు ఈ ప్రత్యేక సంగీత కార్యక్రమం జరగనుంది. ఈ టీ20 టోర్నమెంట్ ప్రారంభమైనప్పటి నుంచి అభిమానుల్లో ఉత్సాహం కొనసాగుతుండగా.. అనిరుద్ లైవ్ పెర్ఫార్మెన్స్ ఈ మ్యాచ్ మురింత ప్రత్యేకతను తీసుకురానుంది. తన ఎనర్జిటిక్ మ్యూజిక్, స్టేజ్ షోలతో ప్రసిద్ధి చెందిన అనిరుద్ ఈ అధికారిక గీతాన్ని స్వయంగా కంపోజ్ చేసి పాడారు. దీంతో ఈ సాంగ్ ఐసీసీ ఈవెంట్ ప్రధాన ఆకర్షణగా నిలిచింది. “ఫీల్ ది థ్రిల్” పాట టీ20 క్రికెట్ ను ప్రతిబింబించేలా రూపొందించబడింది. దేశభక్తి, క్రికెట్పై అభిమానుల అభిమానం, అటోనిని భావోద్వేగాలను ఈ పాట ప్రతిబింబిస్తుంది. ఈ పాట ఐసీసీ చేపట్టిన పెద్ద ప్రచార కార్యక్రమంలో భాగంగా రూపొందించబడింది. ఈ క్యాంపెయిన్ ప్రధాన ఉద్దేశ్యం దేశాల మధ్య పోటీ ఉన్నప్పటికీ, క్రికెట్ ప్రపంచాన్ని ఒకటిగా కలుపుతుందనే సందేశాన్ని ఇవ్వడం. అభిమానులు కేవలం మ్యాచ్‌ను చూడటం మాత్రమే కాదు, ప్రతి క్షణాన్ని అనుభవించారని ఈ పాట తెలియజేస్తుంది. ఈ సాంగ్ గురించి అనిరుద్ మాట్లాడుతూ.. “క్రికెట్ ప్రపంచవ్యాప్తంగా ఒకే భావోద్వేగాన్ని కలిగిస్తుందని అన్నారు. “ప్రతి చీర్, ప్రతి నిశ్శబ్దం, ప్రతి హార్డ్ బిట్ క్రికెట్ సమయంలో ఒకే రీతిలో కలుస్తాయి” అని అన్నారు. ఈ ఐసీసీ అధికారిక పాటతో ప్రపంచవ్యాప్తంగా ఉన్న అభిమానులను ఒకే వేదికపైకి తీసుకురావడం ఎంతో గర్వంగా ఉందని అన్నారు.

రన్ రేట్ లైట్!

టీమిండియా సెమీస్‌కు చేరే ఒకే ఒక మార్గం



వెస్టిండీస్ దెబ్బ.. రన్ రేట్ కష్టాలు!

ఒకవైపు భారత్ భారీ ఓటమితో కుదేలైతే, మరోవైపు వెస్టిండీస్ జట్టు జింబాబ్వేపై 107 పరుగుల భారీ విజయాన్ని సమోదా చేసి తన రన్ రేట్‌ను +5.00 దాటించింది. దీనివల్ల రన్ రేట్ పరంగా వెస్టిండీస్, దక్షిణాఫ్రికాలను భారత్ అధిగమించడం దాదాపు అసాధ్యంగా కనిపిస్తోంది.

భారత్ ముందున్న ఏకైక మార్గం (1):

నెట్ రన్ రేట్ గుండ్రగాలేక లేకుండా భారత్ సెమీస్ కు వెళ్లాలంటే ఇలా జరగాలి..

- భారత్ తన తదుపరి రెండు మ్యాచ్‌ల్లో (జింబాబ్వే మరియు వెస్టిండీస్) తప్పనిసరిగా భారీ తేడాతో గెలవాల్సి ఉంది. అదే సమయంలో, దక్షిణాఫ్రికా జట్టు వెస్టిండీస్‌ను ఓడించాలి.
- ఒకవేళ దక్షిణాఫ్రికా తన మిగిలిన మ్యాచ్‌ల్లో గెలిస్తే అది 6 పాయింట్లతో అగ్రస్థానంలో ఉంటుంది. అప్పుడు భారత్ తన రెండు మ్యాచ్‌లు గెలిచి 4 పాయింట్లతో రెండో స్థానంలో సెమీస్ కు చేరుకుంటుంది.

మరో క్లిష్టమైన మార్గం (2)

ఒకవేళ వెస్టిండీస్ జట్టు దక్షిణాఫ్రికాను ఓడించినట్లయితే.. జింబాబ్వే జట్టు దక్షిణాఫ్రికాను

ఢిల్లీ: ఐసీసీ పురుషుల టీ20 ప్రపంచ కప్ 2026లో వరుస విజయాలతో దూసుకుపోతున్న టీమిండియాకు సాత్వాత్రికా పాకి ఇచ్చింది.. దీంతో, లెక్కలు మారిపోయాయి.. వరల్డ్ కప్ లో టీమ్ ఇండియా ప్రయాణం ఇప్పుడు అత్యంత ఉత్కంఠభరితమైన దశకు చేరుకుంది. సూపర్-8లో భాగంగా దక్షిణాఫ్రికాతో జరిగిన మ్యాచ్‌లో 76 పరుగుల భారీ తేడాతో ఓడిపోవడం భారత్ సెమీస్ అవకాశాలను క్లిష్టతరం చేసింది. ప్రస్తుతం భారత్ నెట్ రన్ రేట్ -3.00 కంటే తక్కువగా ఉండటమే ఇందుకు ప్రధాన కారణం.

ఓడించాలని మనం కోరుకోవాలి. అప్పుడు దక్షిణాఫ్రికా 2 పాయింట్లతో అగ్రస్థానంలో ఉంటుంది. భారత్ తన రెండు మ్యాచ్‌లు గెలిస్తే 4 పాయింట్లతో వెస్టిండీస్ తో కలిసి సెమీస్ కు వెళ్తుంది.

నేడే నిర్ణయాత్మక మ్యాచ్..

గురువారం జరగబోయే మ్యాచ్‌లు సెమీఫైనల్ రేసును ఖరారు చేయనున్నాయి. దక్షిణాఫ్రికా వర్సెస్ వెస్టిండీస్ మ్యాచ్ ఫలితం మొదట వస్తుంది. ఆ తర్వాత భారత్ వర్సెస్ జింబాబ్వే మ్యాచ్ జరుగుతుంది. అంటే భారత్ మైదానంలోకి దిగే సమయానికి తాము సెమీస్ రేసులో ఉండాలంటే ఎంత తేడాతో గెలవాల్సి ఉంది. లేదా ఏ సమీకరణం పని చేస్తుందనే దానిపై పూర్తి స్పష్టత వస్తుంది. మొత్తంగా ప్రస్తుతానికి రన్ రేట్ గురించి ఆలోచించడం కంటే, జింబాబ్వే మరియు వెస్టిండీస్ లపై భారీ విజయాలు సమోదా చేయడమే టీమ్ ఇండియా ముందున్న ఏకైక లక్ష్యం.

షోయబ్ మాలిక్ నాలుగో పెళ్లి?

ఢిల్లీ: పాకిస్తాన్ క్రికెట్ జట్టు మాజీ కెప్టెన్ షోయబ్ మాలిక్ మరోసారి వార్తల్లో నిలిచారు. ఆయన నాలుగో పెళ్లికి సిద్ధమవుతున్నారంటూ సోషల్ మీడియాలో వైరల్ పోస్టులు చక్కర్లు కొట్టాయి. ముఖ్యంగా పాకిస్తాన్ నటి లైబ ఖాన్ తో వివాహం చేసుకోబోతున్నారనే వార్త తెగ వైరల్ గా మారింది. దీంతో అభిమానుల్లో పెద్ద ఎత్తున చర్చ మొదలైంది. కొన్ని సోషల్ మీడియా ప్యూజీలలో, షోయబ్ షోయబ్ మాలిక్ త్వరలో లైబ ఖాన్ ను పెళ్లి చేసుకోబోతున్నారంటూ పోస్టులు పేర్ చేశాయి. గతంలో ఇద్దరి పేర్లు గాసిబ్లో వినిపించిన నేపథ్యంలో ఎలాంటి అధికారిక ధృవీకరణ లేకుండానే ఈ వార్త పెళ్లి రూమర్లుగా మారింది. అయితే వైరల్ అయిన ఈ వార్త పూర్తిగా అసత్యమని తేలింది. షోయబ్ మాలిక్ మరో పెళ్లికి సిద్ధమవుతున్నారనే విషయానికి ఎలాంటి అధికారిక ప్రకటన, విశ్వసనీయ సమాచారం లేదా ఆధారాలు లేవు. ఇది కేవలం సోషల్ మీడియాలో వ్యాపించిన నిర్ధారణలేని గాసిబ్ మాత్రమే. ఇంకా ముఖ్యమైన విషయం ఏమిటంటే.. లైబ ఖాన్ ఇప్పటికే 2026 జనవరిలో మదీనాలో వ్యాపారవేత్త జవాద్ ను వివాహం చేసుకున్నారు. ఆమె తన పెళ్లి ఫోటోలను ఇన్స్టాగ్రామ్ లో పేర్ చేయడం ద్వారా ఈ విషయాన్ని వెల్లడించారు. దీంతో షోయబ్ మాలిక్ తో ఆమె వివాహం జరుగుతుందన్న వార్త పూర్తిగా అబద్ధం. ప్రస్తుతం షోయబ్ మాలిక్ పాకిస్తాన్ నటి సనా జువేద్ తో వివాహ బంధంలో ఉన్నారు. 2024 ప్రారంభంలో వీరు పెళ్లి చేసుకున్నారు. ఇటీవలే తమ వివాహ వార్షికోత్సవాన్ని కూడా జరుపుకున్నారు.



రింకు సింగ్ ఈజ్ బ్యాక్!



ఢిల్లీ: టీ20 ప్రపంచకప్ 2026లో సూపర్-8 దశలో ఉన్న టీమ్ ఇండియాకు భారీ ఊరట లభించింది. వ్యక్తిగత కారణాలతో స్వల్ప విరామం తీసుకున్న స్టార్ ఫినిషర్ రింకు సింగ్ తిరిగి జట్టుతో చేరనున్నారు. గురువారం (ఫిబ్రవరి 26) జింబాబ్వేతో జరగనున్న కీలక పోరుకు ముందు అతను జట్టులోకి రావడం భారత శిబిరంలో ఉత్సాహాన్ని నింపింది. అయితే, రింకు సింగ్ తండ్రి ఖంచంద్ సింగ్ తీవ్ర అనారోగ్యం పాలవ్వడంతో, కుటుంబ అత్యవసర పరిస్థితి కారణంగా రింకు.. ముగళకారం జట్టును వీడి ఇంటికి వెళ్లారు. దీనితో జింబాబ్వేతో జరిగే మ్యాచ్ లో అతను ఆడటంపై సందిగ్ధత నెలకొంది. అయితే, తాజా సమాచారం ప్రకారం అతని తండ్రి ఆరోగ్యం ప్రస్తుతం నిలకడగా ఉండటంతో, రింకు తిరిగి జాతీయ విధుల్లో చేరాలని నిర్ణయించుకున్నారు. భారత బ్యాటింగ్ కోచ్ సీతాన్న కోట్లకి బుద్ధివారం జరిగిన విలేకరుల సమావేశంలో రింకు సింగ్ తిరిగి జట్టులో చేరడాన్ని ధృవీకరించారు. “రింకు సింగ్ బుద్ధివారం (ఫిబ్రవరి 25) సాయంత్రం కల్లా తిరిగి జట్టులో చేరుతాడు. అతని తండ్రి ఆరోగ్యం సరిగా లేకపోవడంతో ఇంటికి వెళ్లాలి వచ్చింది. ఇది పూర్తిగా వ్యక్తిగత విషయం. అతను తిరిగి రావడంతో జట్టులో

తుది ఎంపికకు మరిన్ని అవకాశాలు మెరుగుపడతాయి,” అని కోట్ల పేర్కొన్నారు.

వరల్డ్ కప్ లో రింకు ప్రదర్శన

ప్రస్తుత ప్రపంచకప్ లో రింకు ఇప్పటివరకు ఆశించిన స్థాయిలో రాణించలేకపోయారు. గత ఐదు ఇన్నింగ్స్ లో అతను కేవలం 24 పరుగులు మాత్రమే చేశాడు. దక్షిణాఫ్రికాతో జరిగిన గత మ్యాచ్ లో డకోట్ అయినప్పటికీ, డెత్ ఓవర్లలో అతని హిట్టింగ్ సామర్థ్యంపై యాజమాన్యం పూర్తి నమ్మకంతో ఉంది. ఈ టోర్నీలో ఖాతా: 6 పరుగులు, సమీచియా: 1 పరుగు, పాకిస్తాన్: 11 పరుగులు, నెదర్లాండ్స్: 6 పరుగులు చేసిన రింకు సింగ్.. దక్షిణాఫ్రికాతో మ్యాచ్ లో డకోట్ అయ్యాడు..

జింబాబ్వేపై తిరుగులేని రికార్డు

గతంలో జింబాబ్వేపై రింకు సింగ్ ఆడిన రికార్డులు అద్భుతంగా ఉన్నాయి. ముఖ్యంగా హరార్ వేదికగా జరిగిన మ్యాచ్ లో అతను చేసిన 48 నాటోట్ ఇన్నింగ్స్ జట్టును ఆదుకుంది. రేపటి మ్యాచ్ చెన్నైలోని చేపాక్ స్టేడియంలో జరగనుండటంతో, స్పిన్ ను సమర్థవంతంగా ఎదుర్కోగల రింకు ఉనికి జట్టుకు కీలకం కానుంది. భారత్ ఈ మ్యాచ్ లో భారీ తేడాతో గెలిస్తేనే సెమీఫైనల్ రేసులో తమ అవకాశాలను మెరుగుపరుచుకుంటుంది. ఈ నేపథ్యంలో రింకు ‘మిదాస్ టచ్’ తిరిగి కనిపిస్తుందని అభిమానులు ఆశిస్తున్నారు.




ఇద్దరూ ఇద్దరూ

విజయ్, రష్మికల డిగ్రీలపై
సోషల్ మీడియా ఫేర్



టాలీవుడ్ ప్రేమజంట విజయ్ దేవరకొండ- రష్మిక మంధాన ఫిబ్రవరి 26న పెళ్లి బంధంలోకి అడుగు పెట్టబోతున్నారు. రాజస్థాన్ లోని ఉదయ్ పూర్ లో వీరి వివాహ వేడుకలు జరుగుతున్నాయి. ఇప్పటికే కుటుంబ సభ్యులు, సన్నిహితులతో కలిసి ఈ జంట అక్కడికి చేరుకుంది. ఈ నేపథ్యంలో వీరిద్దరి వ్యక్తిగత జీవితం, ముఖ్యంగా విద్యాభ్యాసానికి సంబంధించిన ఆసక్తికర విషయాలు సోషల్ మీడియాలో వైరల్ అవుతున్నాయి. సినిమాల్లోకి రాకముందు విజయ్, రష్మిక ఇద్దరూ తమ చదువును పూర్తి చేసి తర్వాత ఇండస్ట్రీలోకి అడుగుపెట్టారు. విజయ్ దేవరకొండ తొలుత హైదరాబాద్ లోని లోకల్ స్కూల్ లో చదివారు. ఆ తర్వాత పుట్టపర్తిలోని శ్రీ సత్యసాయి హయర్ సెకండరీ స్కూల్లో హాస్టల్ లో ఉంటూ 10వ తరగతి వరకు చదివారు. అనంతరం హైదరాబాద్ లోని లిటిల్ ఫ్లవర్ జూనియర్ కాలేజ్ లో ఇంటర్ పూర్తి చేశారు. తర్వాత హైదరాబాద్ లోని భద్రక కాలేజ్ ఆఫ్ కామర్స్ లో కామర్స్ డిగ్రీ చేశారు. డిగ్రీ పూర్తయ్యాకే సినిమా రంగంలోకి అడుగుపెట్టారు. మొదట క్యారెక్టర్ ఆర్టిస్టుగా పలు చిత్రాల్లో నటించి, తరువాత

'పెళ్లిచూపులు' సినిమాతో హీరోగా గుర్తింపు పొందారు. ఇక రష్మిక మందన్న మొదట కూర్మి పబ్లిక్ స్కూల్ లో చదువుకున్నారు. ఆ తర్వాత గౌనికొప్పలోని స్కూల్ లో ఎడ్యుకేషన్ పూర్తి చేశారు. అనంతరం బెంగళూరులోని ఎంఎస్ రామయ్య కాలేజ్ ఆఫ్ ఆర్ట్స్ సైన్స్ అండ్ కామర్స్ లో సైకాలజీ, జర్నలిజం, ఇంగ్లీష్ లిటరేచర్ లో డిగ్రీ చేశారు. కాలేజీ రోజుల నుంచే మోడలింగ్ ప్రారంభించిన రష్మిక, తరువాత కన్నడ చిత్రం కిరిక్ పార్టీతో హీరోయిన్ గా ఎంట్రీ ఇచ్చారు. ఆ సినిమా సక్సెస్ తో దక్షిణాది ఇండస్ట్రీలో స్టార్ హీరోయిన్ గా ఎదిగారు. ఇలా విజయ్ ? రష్మిక ఇద్దరూ డిగ్రీ పూర్తిచేసి తర్వాతే సినిమాలోకి వచ్చారు. ప్రస్తుతం టాలీవుడ్, బాలీవుడ్ లో వరుస ప్రాజెక్టులతో స్టార్ హోదాలో కొనసాగుతున్నారు. ఇప్పుడు పెళ్లి బంధంతో ఒకటవుతున్న ఈ జంటకు అభిమానులు శుభాకాంక్షలు తెలుపుతూ, వారి వెండింగ్ ఫోటోల కోసం ఆసక్తిగా ఎదురుచూస్తున్నారు. చదువులోనూ మెరుపులు మెరిపించిన ఈ స్టార్ కపుల్? జీవితంలోనూ సక్సెస్ ఫుల్ జర్నీ కొనసాగించాలని ఫ్యాన్స్ ఆకాంక్షిస్తున్నారు.



తమిళ మూవీలో వైష్ణవి చైతన్య

తెలుగులో ఆనంద్ దేవరకొండ హీరోగా నటించిన బేబి సినిమాతో సూపర్ హిట్ బేస్ సంపాదించుకుంది వైష్ణవి చైతన్య. ఈ భాష ప్రస్తుతం ఆనంద్ దేవరకొండతో మరో సినిమా చేస్తూ బిజీగా ఉంది. కాగా ఈ బ్యాటీ ఇక తమిళంలో కూడా తన లక్ష్మీ పరీక్షించుకునేందుకు రెడీ అయిందన్న వార్త ఒకటి ఇండస్ట్రీ సర్కిల్ లో రౌండ్ వేస్తోంది. వైష్ణవి చైతన్య, పాపులర్ కోలీవుడ్ కంపోజర్ కమ్ యాక్టర్ జీవీ ప్రకాష్ కుమార్ హీరోగా తెరకెక్కుబోతున్న సినిమాలో ఫీ మేల్ లీడ్ రోల్ లో నటిస్తుందని తాజా కథనాలు సోషల్ మీడియాలో చక్కర్లు కొడుతున్నాయి. ఈ భాష ఇప్పటికే తమిళంలో అజిత్ కుమార్ నటించిన పలిమైలో కామియో రోల్ లో మెరిసింది. ఇదే నిజమైతే వైష్ణవి చైతన్యకు తమిళంలో హీరోయిన్ గా తొలి సినిమా ఇదే కానుంది. మొత్తానికి వైష్ణవి చైతన్య బ్యాక్ టు బ్యాక్ అప్డ్రతో సాత్వితియన్ ఫిలిం ఇండస్ట్రీలో తనకంటూ స్పెషల్ ఐడెంటిటీ తెచ్చుకోవాలనే ప్రయత్నంలో బిజీగా ఉన్నట్లు తాజా అప్డేట్ చెప్పకనే చెబుతోంది. రానున్న రోజుల్లో వైష్ణవి చైతన్య నుంచి ఏదైనా అధికారిక ప్రకటన వస్తుందేమో చూడాలి.



దీపం ఉండగానే ఇల్లు చక్కబెట్టుకోవాలి

తమన్నా భాటియా వెల్లడి

నటీనటులు ఇండస్ట్రీలో వరుస అవకాశాలు ఉన్నప్పుడే వేరే ఆదాయ మార్గాలు చూసుకోవాలని నటి తమన్నా అన్నారు. లేదంటే తర్వాత చాలా ఇబ్బందులు ఎదురవుతాయని చెప్పారు. 15 ఏళ్ల వయసులో పరిశ్రమలోకి వచ్చిన తమన్నా 21 సంవత్సరాల నుంచి అగ్ర హీరోల సరసన నటిస్తూ మెప్పిస్తున్నారు. కొత్తగా నగల వ్యాపారాన్ని కూడా ప్రారంభించారు. తాజాగా ఓ ఇంటర్వ్యూలో ఆమె మాట్లాడుతూ తన తండ్రి నుంచి ఆర్థిక ప్రణాళికలు నేర్చుకున్నట్లు తెలిపారు. నేను ఇండస్ట్రీకి వచ్చిన తొలినాళ్లలో నా ఆర్థిక వ్యవహారాలన్నీ మా నాన్నే చూసుకున్నారు. నాకు ఎంతో మద్దతు ఇస్తూ.. మార్గనిర్దేశం చేశారు. ఇప్పుడు నేను జాగ్రత్తలు తీసుకుంటూ రియల్ ఎస్టేట్, నగల వ్యాపారాలతో పాటు ఎన్నో రంగాల్లో పెట్టుబడులు పెట్టాను. అవే నాకు భవిష్యత్తులో ఉపయోగపడతాయి. నేను ఇలా ఆలోచించడానికి నా తండ్రి కారణం. ఆయనే పల్లె ఈ క్రమశిక్షణ నేర్చుకున్నాను. అందరికీ ఈ విషయంలో దూరదృష్టి అవసరం. ముఖ్యంగా ఇండస్ట్రీలో ఉన్నవారు అవకాశాలు ఉన్నప్పుడే సరైన మార్గాల్లో డబ్బు ఆదా చేసుకోవాలి. దాన్ని పెంచుకునే దారులు కనిపెట్టాలి. లేదంటే చివరకు ఏమీ మిగలదు' అని తమన్నా అన్నారు. ఇక ఈ ఏడాది తమన్నా వరుస ప్రాజెక్టులతో సందడి చేసేందుకు సిద్ధమైతే తెలుస్తోంది. సిద్ధార్థ్ మల్హోత్రాతో కలిసి ఆమె నటించిన 'వివాన్: ఫోర్స్ ఆఫ్ ది ఫారెస్ట్' మే15న విడుదల కానుంది. అలాగే అజయ్ దేవ్ గాడ్, సంజయ్ దత్ నటిస్తోన్న 'రేంజర్'లో తమన్నా కూడా కీలక పాత్రలో కనిపిస్తున్నట్లు సమాచారం.

ఊపేస్తున్న నాని ఆయా షేర్ సాంగ్

ప్రస్తుతం సోషల్ మీడియాలో నేచురల్ స్టార్ నాని 'ఆయా షేర్' మేనియా ప్రకంపనలు సృష్టిస్తోంది. తన రాబోయే చిత్రం 'ది ప్యారడైజ్' నుంచి విడుదలైన ఈ స్పెషల్ సాంగ్ అటు టాలీవుడ్ తో పాటు ఇటు డిజిటల్ ప్లాట్ ఫారమ్స్ లో రికార్డులను తిరగరాస్తోంది. ఈ పాటలో నాని చూపించిన మాస్ ఎనర్జీ మరియు సిగ్నీచర్ నైపుణులు చూస్తుంటే, ఆయన గత పవర్ ఫుల్ పాత్రల ప్రభావాన్ని కూడా ఇది మించిపోయిందని నెటిజన్లు ప్రశంసిస్తున్నారు. మరోవైపు పవర్ స్టార్ పవన్ కళ్యాణ్ నటిస్తున్న 'ఉస్కార్ భగత్ సింగ్' చిత్రం నుంచి 'జెరా ఆఫ్ ఉస్కార్' పాట కూడా ఇటీవలే విడుదలైంది. మొదట్లో ఈ పాట ట్రెండింగ్ లో నిలిచినప్పటికీ, నాని 'ఆయా షేర్' వచ్చిన తర్వాత సీన్ పూర్తిగా మారిపోయింది. విడుదలైన కొన్ని గంటల్లోనే 'ఆయా షేర్' పాట 'ఉస్కార్'ను వెనక్కి నెట్టి మ్యూజిక్ సెక్షన్ లో టాప్ 1 స్థానాన్ని కైవసం చేసుకుంది. దీంతో 'ఆయా షేర్' రెబ్బకి ఉస్కార్ జెరా గల్లంతయింది' అంటూ అభిమానులు సోషల్ మీడియాలో పెద్ద ఎత్తున కామెంట్లు చేస్తున్నారు. అనిరుద్ధ్ రవిచందర్ సంగీతం అందించిన ఈ పాటకు కానర్ శ్యామ్ అదిరిపోయే సాహిత్యం అందించారు. ఇప్పటికే ఈ పాటపై వేల సంఖ్యలో రీల్స్ వస్తుండగా, సెలబ్రిటీల నుండి సామాన్యుల వరకు అందరూ నాని మాస్ నైపుణులను అనుకరిస్తూ వీడియోలు పోస్ట్ చేస్తున్నారు. మిలియన్ల కొద్దీ వ్యూస్ తో ఈ పాట ప్రస్తుతం ఇంటర్నెట్ ను ఊపేస్తోంది.

